

ЛУ СИНЬ

Тәзе хытай әдебиятының дүйбини тутужы Лу Синь (Чжоу Шу-жэнь) 1881-нжи йылда Шаосин шәхеринде (Чжецзян везаятында) энеден догуляр. Оның машгасасы агыр мэтэчлиги башдан гечирйәр. Лу Синь болса чагалыкдан гарындашларының элинде яшаяр. Орта билим аландан соң, Японияда медицина боюнча окаяр. 1909-нжы йылда ватанына гайдып гелйәр ве бу ерде мугаллымчылык кәри билен мешгул болуп башлаяр. 1918-нжи йылдан башлап, оның эсерлери ызы гидерли чап эдилйәр. Оның халка дүшнүкли, сада дилде язан реалистик хекаялары хем-де „шакылык“ ве „Азашмаклык“ диен китапларындакы йыгындылары, феодал ве империалистик сүтем астындакы зәхметкеш

хытай халкының чыдамсыз дурмушын улу уссатлык билен гөркезйәр.

Лу Синь хытай әдебиятыны демократлашдырмак ве халкың гөзини ачмак угрында гөрешип, чепер әсерлер язмагындан башга-да, хытай әдебиятының тарыхы боюнча өз барлагларыны язар, ол шол барлагларында бир нәче меселелери тәзече чөзйәр ве феодал хем-де буржуаз танкытчылары тарапындан билкаслайын унудылан, халкың дурмушы билен берк багланышыклы әдеби ядыгәрликлери биринжи орунда гойяр.

Лу Синь өзиниң публицист макалаларында феодал идеологиясына, халкара реакциясына хакыки революционериң гайдувсызлыгы билен гаршы чыкар.

Совет Союзының досты Лу Синь рус классык ве совет әдебиятының әсерлерини хытай дилине тержиме әдипдир. Совет языжыларының әсерлериниң йыгындылары Лу Синиң редактирлемеге билен хытайча чап әдилип чыкарылыпдыр. Ол БК(б)П МК-ниң әдебият меселеси барадакы карарларыны-да тержиме әдипдир.

Лу Синь 1936-нжы йылын 19-нжы октяб-

рында арадан чыкды. Өмүр бойы реакци-он гоминдан хөкүмети тарапындан ызарланан Лу Синь, тә өмриниң соңкы гүнине ченли гайдусыз мертлик билен революци-он позицияларда дурды. Лу Синиң өмри халка хызмат этмегиң ажайып мысалыдыр. Хытайың коммунистик партиясының ёлбашчысы, ~~Мао тзе-дун оны~~ „Хенизе-бу гүне ченли деңи-тайы болмадык милли гахры-манларың түйс хакыкысы, иң бир мерди, иң бир вепалысы, иң бир жаныпкеши, ин бир хыжувлысы“ дийип атландырды.

ЛУ СИНЬ ХАКЫНДА

Гүнбатар Европада ве Америкада хәзире ченли „пил сүнкинден әдилен минараның“ яшайжылары дийилип атландырылян „сунгат сунгат үчин“ диен теорияның тарап-дарлары болан языжылар—индивидуализ-миң аңры башына етенлери бар.

Бу языжылар яланчы-кеззап языжылар-дыр. Олар киме гуллуқ әдйәнлерине өрән оңат дүшүнйәрлер.

Адамың рухына тәсир әтмёйән сунгат, „адамсыз“ сунгат—овнадылан сунгатдыр, догрысыны айданында бу, асла сунгат-да

дэлдир. Хакыки языжының абрайыны оны дөреден халкын өзи гөтерйэр. Языжы шуны нэче говы аңласа, ол халка нэче аңлы-дүшүнжели хызмат этсе, оның абрайы шонча-да ёкарыдыр, шонча-да көп тараплайындыр ве ол языжы хөкмүнде бейикдир.

Лу Синь шейле языжыларың биридир. Ол: „Мен дурмушы аяга галдырмак ве оны тэзеден гурамага көмек бермек максады билен новеллалар язмага башладым. Шонын үчин-де мениң хемме тематикам бизин нэсаг жемгыетимиз бетбагт адамларының дурмушы билен багланышыклыдыр. Мен ол адамлары сагалтмак үчин, оларың кеселлери хем гуссалары хакда гүррүн ачмак иследим ве мен өз эсерлеримини гүйжи билен жемгыети тэзеден гурмак иследим“ дийипди.

Лу Синини языжылыгы дүйпли ве көп тараплайындыр, оның өзи хакында-да китап язмак болжак. Лу Синини өмри билен габат гелйән ярым асыр ичинде оның суратчылык ве танкытчылык галамы билен хытай халкының дурмушына чемелешмедик тарапы ёк диерликдир. Хут өз талантының, өз айратынлыкларының гүйжи боюнча Лу Синь

адамзаттын умыт йылдызы ялы азыжыларың биридир.

Лу Синь тарых-сунгатчылыгы, танкытчылыгы ве публицистлиги, магарыфчылыгы хем-де революционерлиги хакда айтмага мениң хетдим ёк. Оның азыжылыгы—сөз уссатлыгы хакында бир аз айдайын.

Лу Синь дөредижилиги бизе өз азыжыларымыздан соң, бейлеки юртларын азыжыларының хайсы бириниң дөредижилиги якын болмалы болса, рус әдебиятчыларына ол шоның ялы якындыр. Рухы боюнча ол Чехов ве Горький билең бир хатарда дуряр.

Биз рус окыжыларыны Лу Синь билең нәче гинден танышдырдыгымызча (биз болса муны шейле хем әдерис) Лу Синь болан жана-жан якынлык дуйгысыны рус окыжыларына шонча-да гиң яйрадарыс. Лу Синь өзиниң хем рус классыкларыны хөвес билең хытайча тержиме әтмеги төтәнден дәлдир.

Лу Синь өз гуманизм хәсиети боюнча-да бизе, рус адамларына якындыр. XIX асырың көне рус әдебиятының гуманизми өз угрыны Пушкиниң „Станция середижисин-

ден“, Гоголын „Шинелинден“, сада рус адамсы хакындакы повестлерден угур алып башлаяр дийилип адалатлы айдылыпдыр. Лу Синин гуманизминин хәсиети оның сада хытай дайханы хакындакы— „А-Кью“ повестинде хеммесинден айдың гөрүнйәр. Гоголын „Шинелиндәки“ гахрыманың сада чиновник болуп, „А-Кьюның“ гахрыманының болса сада дайхан-батракдыгы Лу Синин Гоголдан оздурандыгыны айдып дур, Лу Синин халкылыгыны хакыкатдан-да гөркезйәр. Эмма бу ики повестин арасында тас бир асыр, ярым вагт бардыгыны ятдан чыкармак болмаз. Гоголдан соңкы бүтин рус әдебияты хем озалы билен дайханың ыкбалына гызыкланыпды.

Лу Синь ене-де, бизин классыкларымыз ялы, танкыди реалист языжылыгы үчин, ягны көне жемгыетин халкы эйән ве „кичижик адамың“ абрайыны гачырян гүйчлерини паш әден ве танкытлан языжыдыгы үчин бизе, рус оқыжыларына ярамлыдыр. „Кичижик адамың“ говшак ерини билип, дуйгыдашлык ве рехимдарлык әтмекде Лу Синь Чехова якышлашяр. Эмма көне жемгыети Лу Синин танкытлайшы Чеховыңка

гаранда хас кесгитли социал хәсиетдедир
ве шу жәхтден ол Горькә якынлашяр.

Элбетде, Горькиниң-де, Лу Синиң-де өз
языжылык язгытларыны хәзирки заман
жемгыетиниң иң дүшүнжели ве өңде ба-
рыжы гүйжи азат әдижилик херекетинин
авангарды билен, коммунистик партия би-
~~лен~~ багланышдырандыклары аркалы дү-
шүндирилийәр. Лу Синиң шу айратынлыгы
хакда Мао цзе-дун өрән оңат айтды:

„Лу Синь феодал ве империалистик гүйч-
лере гаршы үзнүксиз ве ғышарныксыз гө-
реш алып барды. Лу Синь феодал жем-
гыетини хеләкчилик процесиндедигини
гөркезйәрди, ол жемгыетчилик система-
сының айыпларыны ве империализмиң эзи-
жи гүйжини рехимсиз танкытлаярды. Ол
өз сатирасының шеребели дили билен шу
гара гүнлери суратландырды. Ол чепер сө-
зиң ажайып уссадыды... Биз оны диңе бир
өрән оңат языжы боланы үчин дәл-де, мил-
ди азатлык угрындакы херекетиң авангар-
дына дегигилидиги үчин, оның әхли гүй-
жини революцион гөреше берендиги үчин-
де ятлаярыс“.

Лу Синиң диңе бивагт арадан чыканы үчив,

өзиниң әдеби дөредижилигинде тәзе Хытайың өнде барыжы гүйчлерини гөркезмәге етишмеди. Оның тәзе Хытайың өнде барыжы гүйчлерини гөркезмек исләндиги мәлимдир. Догрысы, ол Хытайың Халк-азатлык гошунының демиргазыга тарап өден мешхур йөриши хақында материал хем йыгнапдыр.

Лу Синиң шол тәзе адамы—ишгәри, гөрешижини ве жемгыети үйтгедижини—иштәмен гәзлән художникдигини оның совет әдебиятыны сөйүши билен-де дүшүндирмек болар. Ол тержимечи ве пропагандист хөкмүнде совет әдебиятына көп гүйч сарп әдипдир. (Шол хызматы үчин биз, совет языжылары өмүр бойы Лу Сине миннет-дардырыс). Хут Горькиден соң тәзе, совет дурмушы әсасында өсүп кемала гелен совет әдебиятында илкинжи гезек тәзе гахрыман гөрешижини ве жемгыети өзгердижи гахрыман йүзе чыкды. Шол тәзе гахрыманы Лу Синь эййәм өз мәхрибан Хытай топрагында гөрүпди, ол оны Хытайың халк-азатлык херекетиниң авангардының арасында гөрүпдир.

Лу Синь түйс хытай языжысыды. Ол дүниә әдебиятына милли хәсиетли ве өзгердип болмажак затлары гошды.

Оның дили халка дүшнүклилиги билен тапавутланяр. Оның сатира ве юморынын әхли адамзат характери билен бирликде өзгердип болмажак милли хәсиетлери-де бар. Бу Лу Сини башга диллере тержиме әтмеги кынлашдыряр. Шу айратынлыклар болмаса, онда ол Лу Синь болмазды, ол хытай әдебиятынын гуванжы ве гөрнүкли векили-де болуп билмезди.

Лу Синь гысга хекаялар язмагың уссадыдыр. Ол образларын үсти билен маныны гысгажык, айдың ве йөнскей аңлатмагы, әпизодларда улы вакалары, айры-айры адамларда тип бермеги башаряр.

Сатира ве юмор Лу Синиң хемме әсерлеринде бар. Барды-гелди, Лу Синиң „А-Кьюда“ дашындан гөрәймәге хадысаны хыжувсыз беян әдйән ялы болса-да, „Тоба әтмек“ хекаясында йүрегиң нәзик тарына тәсир әдйән чуң лирик языжыдыр. Шоның ялы хем, Лу Синиң хемме әсерлери адамдакы әсаси зады—жемгыетчилик ар-намысыны оярмагы башаряр.

Бу озалы билен оның хут өзиниң гөв-
ниндәки мораль гүйжи хакда айдып дур.

Бу асыллы языжының ве адамың арадан
чыкмагының он үч йыллыгында биз, совет
языжылары оның ядыгәрлигиниң өңинде-
хормат билен баш эгйәрис.¹⁾

А. Фадеев

¹⁾ А. Фадеевниң шу макаласы Лу Синиң арадан чыкан
гүниниң он үч йыллыгында—1949-нжы йылың 19-нжы
октябрында хытай метбугатында чап әдилипдир.

КУН И-ЦЗИ

Лучжэнь диеи ержагаздакы мейханалар үйтгешик, олар дүйбинден башга ердәки-лере меңземейәр. Улыдан тойнук гөрнүшинде гурулан прилавкалар гөс-гөни көчә чыкышып дурлар. Прилавканың аңырсында хачан дийсең гызгын сув тайяр: бу ерде әлмыдама йылыдылан чакыр алмак боляр. Гүнортан ве гич өйлән, ишден соң ишчи адамлар бир кәсе чакыр ичмек үчин мейханалара совулярлар; йигрими йыл мундан озал чакырың кәсеси дөрт мис теңнеди, хәзир она чыкды. Чакыр ичмәге геленлер прилавка япланып, йылы чакыр ичйәрлер. Ене бир теңнә гарбанар ялы

бир кәсе бамбук гамышының гайнадылып дузланан өсерлерини я-да анисли¹⁾ нойба алмак боляр, он теңнән дагы болса, хат-да хайсы хем болса бир этли нахар-да буюрмак боляр. Эмма келтекчели гарамаякларда бейле пул нәме ишлесян? Гурплы-рак, эгни донлылар болса гермевин аңыр-сындакы тама гирип, ол ерде чакыр, нахар буюрярлар ве өз майдалына ховлукман, аркайын иййәрлер ве ичйәрлер.

Мен хениз он ики яшлы огланжыккам „Улы илиң саглыгы“ диен язгылы мейхана ише гирдим. Хожайынымың:

Сен нәхили эмелсиз экениң, чакыр ич-мәге гелйән донлыларың гөвнини тапып билмезмикән дийип горкян. Иң говысы, гел сен гермевден аңырда дәл-де, прилавканың енсесинде дуруп, ишле диени яды-ма дүшйәр.

Келтекчели гелен-гиденлер билен иш салышмак кын дәлди, эмма олар бичак көп янраярлар ве халыс йүрегине дүшйәрлер. Олар алданаймалы диен горкы билен, да-

¹⁾ Анис саяванлылар машгаласына гирйән өсүм-лик, оның дәнесинден медицинада дерман хөкмүнде уланылар ве ийиит ягы алынар.

рыдан эдилен сары чакырың челекден га-
лайы чэйнеге гуюлышыны хут өзлериниң
гөреслери гелерди, өңинден хем чэйнегин
дүйбинде сув-сөл бар болаймасын дийип,
барлап гөрердилер; олар чакырлы чэйне-
гин гызгын сува сокулышына ченли гөз-
ден сыпдырмазлар, дине шондан соң болса
ынжалардылар. Шейдип гөзден салман се-
редип дурсалар, галплык эдип, чакыра сув
гошаймагын аңсат дәлдиги белли зат, бир
нәче гүн геченден соң, мениң акмаклығы-
ма гөрә бу иши башармажагыма хожайы-
ның гөзи етди. Багтыма, менде хожайы-
нымың якын адамсының хаты барды, шоның
үчин хем мени мейханадан ковмадылар-да,
чакыр гыздырмага гойдылар.

Шондан башлап, мен узынлы гүн при-
лавканың аркасында дуруп, ленч эдижи ве
тукат везипәни ерине етирердим. Мен улы
галплык этмездим, әмма бир мензеш иш
ве тукатлык мени халысиризди. Хожайын
элмыдама газаплыды, мыхманларың хем
кейпиниң көк вагты гаты сейрекди; дине
Кун И цзи мейхана гелен вагты, бир неме
хезиллик боларды, ине шоның үчин хем
ол хәзире ченли мениң ядыма дүшйәр.

Донлылардан прилавканың янында дуруп чакыр ичйәни дине Кун И-цзиди. Ол өрән узынды, оның йүзи солгунды, йыгыртлы манлайы чапык тыгаларындан ве дырнажык ызларындан долыды, чал сакгалжыгы-да булашыкды. Оның доны хем, әдил он йыл сув ве ямаг гарасыны гөрмедик ялы, гарагәз ве әлешанды. Кун И-цзи өз гүррүңни көне китапларың дүшнүксиз сөзлеринден долдуруп айдарды, диңлейжилер хем оның айдяңларының зордан ярпысына диен ялы дүшүнәрдилер. Онын фамилиясы Кунды, кимдир-де бири болса оңа мектеп язувының Кун диен иероглифинден ¹⁾ соңкы ики башлангыч ве манысыз иероглифи-де алып, оңа Кун И-цзи лакамыны гошупдыр.

Кун И-цзиниң бизиң мейханамызың өңинде гөрүндиги бесди:

„Кун И-цзи, сениң йүзинде ене тәзеже дырначак ызлары бар-ла—дийип, бирден галмагал ве гүлки дик-асмана гөтерилерди.

¹⁾ Иероглиф—шекилли белги, сураҭ харплар, хытай хатында мүнлерче иероглиф болуп, оларың хем „әлип, бий, ти“ әлипбий тертиби ялы өз ады бар.

Эмма ол жогап бермезди ве прилавка-
ның янына гелип:

— Ики кәсе чакыр билен бир кәсе ной-
ба—дийип буйрарды-да, деррев докуз тең-
нәни чыкарып гойярды.

Чакыр ичмәге геленлер билгешлейин
сеслерини гаталдып:

— Сен, әлбетде, ене зат огурлансың? —
дийип, оның гахарыны гетирмеклерини до-
вам әдердилер.

Кун И-цзи гөзлерини алардарды-да:

— Ери, бир бигүнә адамы нахак ере рыс-
па өтмәге ненең сениң дилиң баряр?—ди-
ерди.

— О нәхили бигүнә болайярмышың? Мен
өңнун сениң Хоң өйинден китап огурла-
ныны ве ыкжам енжилениңи хут өз гө-
зим билен гөрдим ахыры.

Кун И-цзи гызарарды, маңлайындакы
дамарлар елленерди ве ол:

— Китап алмак диен затлары огурлык
әтдигиң дәл... Муның өзи соватлы адам-
ларда болуп дурян зат. Әйсем шоны огур-
лык дийип хасапламак бормы? — дийип, га-
ра-чыны билен субут өтмәге дурарды.

Сонра ол зордан дүшүнилийән сөзлери,

меселем: „Әр йигит гедайлыкда наламаз“¹⁾ дийип гойберерди. Онын сөзи хеммәни гызылгыран гүллүрерди ве бизиң мейханажыгымыз ала-яз боларды.

Ол хачандыр бир вагт окапдыр, эмма хер гезек илкинжи экзаменден²⁾ гечип билмәндир ве гүзераныны доландырмагы өврөнмеги башарып билмәндир дийип, Кун И-цзиниң еңсесинден гүррүн әдип дуранларыны эшитмек мана догры гелипди. Шо-

1) Конфуциниң мешхур „Афоризмлеринден“. Бу хем бир мезхеб, Кон-фу-цзы роваятлара гәрә христиан эрасындан өңки 6-асырда яшан хытайлы акылдар, хытайдакы үч диниң бири (даосизм билен буддизмден бейлеки „жу-цзяо“ диен мезхеп) Конфуциниң аягына сүрүлйәр.

2) Манжур династиясы Цин вагтында Хытайда чиновниклер үчин дәвлет экзамен системасы бар экен. Чиновник болмак ислеийәнлер экзамен бермели ве алымлык дережесини алмалы экен. Шейле алымлык дережеси үч хили болупдыр. Биринжи алымлык дережеси—сюцай уезд шәхеринде сынагдай геченлере берилипдир. Икинжи алымлык дережеси цзюйжэнь веляят меркезинде сынагдан геченлере берилипдир. Ханминьин ёкары алымлык дережеси. Ол дине императорын көшгинде сынагдан геченлере берилипдир. Сонкысы академик диен мертеба дендир.

нын үчин хем ол барха гарыплашып, гедай халына етди. Өзинин багтына, ол иероглифи овадан язарды ве бир чэйнек чай ичим салымда тутуш бир китабы гөчүрип билйәрди. Хайп йөне, эрбет эндиклери барды: ол ялтады ве ичмеги халарды. Эдйән ишинин үстинде бир нэче гүн отурып, онын китабы, кагызы, чоткажыгы ве туш чүйшежиги билен йитирим болайын вагтлары хем аз дэлди. Дура-бара, оңа гөчүрмәге китап бермеклерини кесдилер. Башга-да бир эдере иш ёк, кэте Кун И-цзи огурлыга йүз урмалы болярды. Эмма бизин мейханамызда велин ол өзини учурсыз гоны алып барярды, хатда башга бир нөчелеринден хас оңатды, хакына жүрди, ичен чакырынын пулыны элмыдама төләрди. Нагт пулы болмадык вагты, онын фамилиясыны бергидарларын тагтасына язардылар; ол хасаплашарды, Кун И-цзи диен иероглифлер хем тагтанын йүзинден өчүрилерди.

Кун И-цзи ярым кэсе чакыр ичдиги, онын йүзинин солгунлыгы дүв-дагын боларды.

Чакыр ичмәге геленлер ондан:

— Кун И-цзи, сениң соватлылыгың ха-
кмы? — дийип сорадылар.

Ол оlara гөйә берилжек жогаба мына-
сып дәл ялы гөрнүшде гарарды.

— Сен нәхили эдип алымлыгың биринжи
дережесине-де етип билмедин?

Шу ерде деррев Кун И-цзиниң ынжалыгы
гачарды, йүзи боз-яз боларды ве ол дүш-
нүксиз әдеби дилде¹⁾ бир затлар айдып
башларды. Адамлар вакырдашып гүлүшйәр-
лер, гүлки бизиң мейханажыгымызы гөчү-
рере гетирерди.

Ине шол вагт мен хем бейлекилер билең-
биле гүлүп билердим: Муның үчин хожайы-
ным маңа кәййәнокды. Гайта, оның өзи Кун
И-цзи гөрән бадына, гелип дуранларын
гүлкисини тутдурайжак сораглар берерди.
Кун И-цзи өзиниң буларын хеммесини сөзде
енип билмежекдигини билйәрди ве чагалар
билең гүрлешмәге башларды. Бир тезек ол
менден:

— Сен окапмыдын? — дийип сорады.

Мен ынамсызлык билең баш атдым.

1) Геплешикде уланылмаян, өлүп-йитип барып
китап дили.

— Окапсын. Ери боля, мен сени сынап гөржек — дийди. — Нахарлардан „анисли нойба“ диени иероглифин биринжиси билен иэхили язылар?

„Өз-э гедай, ене менден экзамен алжак боляр“ дийип пикирлендим-де бейләме өврүлдим.

Көп гарашандан сон, Кун И-цзи жанындан сыздырып:

— Белки, язмагы башарян дэлсин? Мен саңа өвредейин. Бу иероглифлери ядыңда сакла, олар саңа, мейхананың хожайыны боланыңда, хасабат йөретмәге деркар болар — дийди.

Энтеке мен мейхана хожайыны болардан узакда дийип, өз янымдан ойландым. Хава, бизиң хожайынымыз хем хич хачан анисли нойбаның хасабыны йөрүденек. Мен гүлжегими-де, гахарланжагымы-да билмән, оңа:

— Сен ылмыңы башыма япайынмы? Бу орде ёкарсында „от“, ашагында болса „гайдып гелмек“¹⁾ дэлми?

¹⁾ Шол иероглифин астын-үстүн белгилери хем бар, астыны „от“, үстини болса „гайдып гелмек“.

Кун И-цзи өрән бегенди. Ол ики бармагыны галдырып, узун дырнакларыны прилавка какып тыркылдатды ве макуллайжылык билен башыны силкди.

— Догры, догры... „Гайдып гелмек“ диен иероглифин дөрт чызыгынын бардыгыны сен билйәрмиң?

Мен мундан артык чыдап дуруп билмедим ве агзымы берк юмуп, бир бөвре чекилдим. Кун И-цзи бармагыны чакыра батырып, прилавка иероглиф язжак болды. Эмма менин оңа үнс бермейэндигими аңып, гахарлы улыдан бир демини алды.

Бизиң гүлкимизи эшидип, гоңшы чагаларың ылгашып гелйән ве Кун И-цзинин дашына үйшйән вагглары хем болярды. Ол оларың хер хайсына бир анисли нойба берип чыкарды. Эмма чагалар нойбаны галк-гулк атып, оның кәсесиндәкә гөзлерини дикердилер. Кун И-цзи ынжалыксызланып башларды. Ол элиниң аясы билен кәсесиниң агзыны япып, эгилерди-де:

— Мениң өзиме-де гаты аз галды—диерди. Соңра дикелерди ве келлесини яйкап, нойба середерди. — Кән дәл. Эйсем шунда кәнми? Гаты аз.

Чагалар хем хезил эдип гүлүшип, даҕап гидердилер.

Кун И-цзи шейдип, адамлары шатландырарды. Эмма ол болмаянда-да мейхана-мызда хич бир зат өзгермезди.

Бир гезек гүйз байрамына¹⁾ ики я-да үч гүн галанда, хожайыным ховлукман алгыларыны хасаплады. Ол бергилилерин ады язылан тагтаны алып:

— Нэме үчүндир, көпден бэри Кун И-цзи гара беренек. Оның он докуз тенне бергиси бар—дийди.

Догрыдан-да, оның көпден бэри гөрүн-мейэндиги дине шу вагт менин ядыма дүшүп галды.

Мыхманлардан бири:

— Ол гелип биленок: оның аягы дөвүлип-дир — дийди.

Хожайын:

— Ай ёг-а?—диенини дуйман галды.

— Оның шол огурлык эдип йөрүши, ине ахырым хем эле дүшди. Ол цзюйжэнь Диниң өйиңи таламагы ниетлөпдир, эмма бу

¹ Камари-ай хасабына гөрө 15-нжи августда до-лан айың байрамы эдилйөр.

Динден нәме-де болса бир зат огурлажак болуп бир гөр.

— Ери, онсон нәдипдир?

— Илки билен гол чекип, гүнәсини боюн алмага межбур әдипдирлер, сонра болса өлдир ялы ур-а. Тә аякларыны дөвйәнчәлер енжипдирлер.

— Онсон?

— Онсонмы? Аяклары дөвүлипдир...

— О нәхили бейле?

— Ким билйәр? Дөвүпдирлер-дә... Белки, әййәм ол өлсе-де өлендир.

Хожайын башга зат сорап хем дурмады ве ховлукман, өз хасабаты билен болды.

Гүйз байрамлары гечди. Хова гүн-гүнден соваярды ве гышын голайлап йөрени дукул-ярды. Мен узынлы гүн одың башындан айрылмаярдым, шейле-де болса, пагталы курте геймели болярды. Бир гезек өйлән, мейханада хич кимиң ёк вагты мен гөзими юмдым ве ымызганыпдырын. Бирден:

— Хей, ханы бир кәсе чакыр гыздыр-ла!— диен сес эшитдим.

Сес өрән ювашжа чыкды, эмма таныш сесди. Мен даш-төверегиме серетдим, жанлы-жеменде болайса нәтенет. Мен еримден

турдым ве прилавканың бейлесине эңет-
дим. Бизин Кун И-цзимиз прилавканың
аңры дүйбинде ерде отыр. Оның йүзи гара
өрт болупдыр ве хорланыпдыр, оны танар-
дагы эдер ялы дэлди. Оның доны сал сал-
ды. Ол дызыны эпп, бойнындакы сыпал
танапдан асылгы гамыш торбаның үстинде
отырды.

— Бир кәсе чакыр гыздырсана — дийип,
ене гайталады.

— Кун И-цзи, — дийип, хожайын прилав-
каның аңырсындан гарады. — Озалдан хем
сениң он докуз теңге бергин бар ахыры.¹⁾

Кун И-цзи йүзини галдырды ве икиржиң-
ләп:

— Ол... индики гезек. Хәзир бир нагт
берейин... Оңат чакыр ичесим гелди — дий-
ди.

Хожайыным адатдакы йылгырмасыны
әдип:

— Сен ене бир зат чилдинми, Кун И-
цзи? — дийип сорады.

¹⁾ Хытай дэби боюнча тәзе йыла ченли хемме
бергилер үзүлишилмели, хер бир улы байрамчылы-
гын, өнинден борчларын төлениши барланып гөрүл-
йөр.

Эмма бу гезек ол энеклешжек болуп дурмады:

— Гүлмек герек дэл!—дийди.

— Гүлме? Эгер сен огурлык этмедик болсаң, аягыңы дөвмездилер.

— Бүдүредим велин дөвүлди, бүдүредим, бүдүредим... — дийип, Кун И-цзи ювашжа айтды.

Онын гарайшы бу хакда гүррүн этмән дийип ялбарян ялыды. Бир нәче адам гелди ве хожайын билен бирликде Кун И-цзиниң үстинден гүлмәге дурдылар. Мен чакыр йылыдып, онын янына элтдим ве босагада гойдым. Кун И-цзи йыртык донының кисесинден дөрт теңнәни чыкарып, мениң элимиң аясына гойды. Онын эллерине палчык ёкупдыр, ол эли билен сүйшүн йөрөйәрди. Ол чакырыны чалт ичип болды-да элине даянып, шат гүлкиниң астында хаялжак сүйшүп уграды.

Шондан соң мен оны эп-эсли вагтлап гөрмедим. Йылың ахырында хожайынымын бергидарларын тагтасыны айрып:

— Кун И-цзиниң энтегем он докуз теңне бергижиги ятыр!—диени ядыма дүшйәр.

Соңкысы йыл бәшинжи майың байрамы боланда, хожайын:

— Кун И-цзиниң энтегем он докуз тенне бергиси бар — дийип гайталады.

Эмма гүйз байрамында ол хич зат дий-меди. Кун И-цзи йылың аягында-да гөрүн-меди.

Шондан соң мен оны гөрмедим. Догры-дан-да, Кун И-цзиниң өлендиги әхтимал-ды.

Март 1919-нжы йыл.

ЭРТИР

Гызыл бурун лакамлы Лао-гун сары чакырлы кәсесини башына чекип, келлеси билен гоңшы отагың диварына тарап салгады да:

— Сес чыканок-ла? Я чага бир зат болайдымыка? — дийип самрады.

А-у — Гөк хамлы өз элиндәки кәсесини гойды-да элинде барыны эдип, Лао-гунын аркасына чалып:

— Сен... сен... ене ара дүшйән ялы-ла... — дийип, пьян сеси билен гыгырды.

Лучжэнь диен ержагаз өзиниң асудалыга

мейиллилиги билен улы шөхрата эеди. Бу ерде энтек көне дессурларын кәбири сакланып галыпдыр: гаранкы гатлышыбилдиги лучжәнлилер жайларының ишигини гуллап, иргөзин ятмак билен болардылар. Дине ики саны жайда: „Сянь Хән“ диен мейханада, бир де оның билен янашык Шань-сының өйинде гижәнин бир вагтына ченли ятылмазды. Мейхана йыгнананлар стойканың дашына эгрилишип, өз чүйшедешлери билен нахар башында кейп чекердилер. Шань-сы болса өңкиси йыл дул галыпды ве өзини хем үч яшлыжа оглыны экләр ялы, ик эгирмек билен мешгулланмага межбур болупды, шоның үчин хем өрән гич ятарды.

Эмма ынха бир нәче гүндир, Шань-сының өйиндәки чархың сеси чыканок. Гижәнин бир вагтына ченли дине шу ики жайда ятылмаянлыгы үчин болса, элбетде, диварын аңырсындан гелйән чархың сесиниде дине Лао-гун билен оның достлары эшидип билжекди, Шань-сының өйиндәки чархын сесиниң кесилмегини-де дине шолар дуйжакды.

Лао-гун шарпык дадып, гөйә хич зат болмадык ялы, ыкжам бир адамлык чакыры

башына дартып, өз айдымжыгына хиңленди.

Шу вагт Шань-сы кроватың гырасында отуруп, өзиниң оглыны үврейәрди. Ерте болса еке галдырылан чарх сомалып дурды. Чыраның өлүгси ягтысы чаганың гызгылт-төк йүзжагазына дүшйәрди. „Палча да йүз гутдым, ант хем ичдим, чагажыгыма өй дерманларыны хем ичирдим. Хич зат пей-да эденек. Инди нәтсемкәм? Бир Хә Сяо-сяның янына бараймак галды. Эмма Бао-чре шу гижеликче кын дүшер, гүндиз бол-са, белки, бәри бакар. Гүн доган бадына, оның гызгыны айрылар ве дем алмасы-да бир хала гелер. Хасса йыгы-йыгыдан шейле болгычдыр“ дийип, Шань-сы пикир эдйәрди.

Шань-сы болса бир надан аял ве шол „эмманың“ эммасының бардығындан хабары өк, ол сөзин ашагында айылганч бир задын букулып ятандыгына дүшүнмейәрди. Догры, кэвагтлар шол сөз зерарлы шумлугын хем оңына болуп чыкайян вагты боляр, оңа дерек гөр нәче говылыгын соңы гайгылы гутаряр.

Томусың гысга гижелери Лао-гун хиң-ленмесини гоаялы бәри кән вагт гечмәнди,

эмма гүндогар агарып, даңың күмүш ша-
пагы эпишгәнин жайрыкларындан жайың
ичине дүшйәрди.

Башгалар ялы, Шань-са даңы атырмак
аңсат дүшмеди. Оның гөвнине даң бичак
хаял атың ялыды. Бао-эриң хер гезекки ал-
ян деми бир хаюкдан соң чыкярды. Ахыр
соны жахан ягтылды, гүн догды ве чыраның
өчүгси ягтысының үстинден өз хөкүмини
йөредип уграды. Шань-сы Бао-эриң бур-
нының шемал ялы сесленйәндигини гөрди.

Ол чагасының халының теңдигини аңып:

— Вай-ей! Нәләч этсемкәм? Муны Хә
Сяо-сянын янына әкитмек герек, шол ял-
ныз япышалгадыр — дийип, горкуп, бирден
ювашжа гыгырды.

Шань-сы бир надан аял, эмма тутанъер-
ли. Ол агач сандыжакдан өзиниң көпүк-кө-
пүкден йыгнан сүйшүринтгисини — 13 кү-
мүш ве 180 мис манатлыгыны чыкарды.
Олары жүбисине салды, соңра гапыны гулп-
лады-да эли чагалы ховлукмач Хә Сяо-
сянын өйине тарап уграды.

Энтег гаты ирди; эмма Хә Сяо-сянын-
кыда эййәм дөрт саны сыркав отырды.
Шань-сы жүбисинден дөрт саны күмүш

минатлыгы чыкарды ве чаганы она гөр-
кезер ялы нобата адыны яздыряны үчин
пул берди. Бао-эриң нобаты бәшинжиди.
Хә Сяо-сян элини узатды ве ики бармагы
билен чаганың пульсыны барламага дурды.
Хә Сяо-сяның дырнаклары шейле бир
ушынды, хатда она Шань-сы хем гең гал-
ды, оның сарпасыны тутуп, „Бао-эр хөк-
ман гутулар“ дийип ойланды. Шейле-де
болса, ол өзиниң ховсаласыны узак гиз-
ләп дуруп билмеди ве карары етмән:

— Доктор, айдын, мениң Бао-эриме нә-
ме боляр? — дийип, горкуп сорады.

— Оның ичи позулыпдыр.

А бу горкылы дэлмидир? Ол...

Гой, ол илки ики пай дерман ичсин.

Она дем алмак кын дүшйәр, оның
бурны мүнкүлдәп дур.

— Бу от металы еңйәр...

Хә Сяо-сянь соңкы сөзиниң ортасын-
дан кесип, гөзини юмды, Шань-сы хем ики-
ленч ондан зат сорамага чекинди. Хә Сяо-
сяның гаршысында отуран отуз яшларын-
дакы адам шу аралыкта рецепт язмага
етишди. Ол рецептиң бурчындакы бир нә-
че иероглифи гөркезип:

— Бу дерманларын адына „чаганы сакламак“ дийилйэндир. Олары дине Цзянын машгаласынын „Цзиши“ диен мешхур-дерманханасындан тапмак болар — дийди.

Шань-сы рецепти алып даш чыкды, догрысы, ол бир надан аялды, эмма шонда да өз өйине гөрә Хэ Сяо-сянын өйинин „Цзиши“ дерманханасына якындыгына велики дерман сатын алып, соңра өө гайтмагың аматлыдыгына, элбетде, ол дүшүнди. Шань-сы гөни „Цзиши“ дерманханасына етмәге ховлукды. Приказчик өзиниң узын дырнакларына кейп эдип, узак вагтлап рецепте серетди. Соңра хаяллык билен дерманың дашына кагыз долады. Шань-сы эли чагалы аяк үстинде дуруп гарашды.

Бирден Бао-эр эллерини герди, өзиниң булашан йүпек юмагы ялы сачларыны ёлмалашдырып башлады. Ол озал хич хачан бейле этмәнди, Шань-сы болса горкысындан яна доңуп галды.

Гүн эййәм ёкары галыпды. Шань-сы өйине гайдып гелйәрди, онын элинде дерманлы букжа ве чагасы бар. Ол йөредигиче, онын йүки хем шонча агралярды. Бао-эр зол-зол урунярды, шондан яна ёл

хем барха узалян ялыды. Шань-сы халыс ысгыннан дүшүп, бир говы улы жайың гермевинин янында, ёлын угрын а отурды. Ол гара дере батыпды, оның гейимлери хем эндамына елмешип дурды. Бао-эр ювашады; ол ука гиден болмага чемели. Шань-сы кынлык билен еринден галды ве аякларыны зордан бири-бириниң өңине атып, анырлыгына йөреди. Бирден оның эдил гулагының янында кимдир бири:

— Шань-сы, гетир, чагаңы мен гөтерип берейин — дийди.

Бу сес А-уның — Гөк дериниң сесиди. Шань-сы башыны гөтерди ве догрыдан-да өзи билен гапдаллап гелйән А-уны гөрди. Оның гөзлери үмезли ве укылыды.

Шу пурсатда Шань-сы хайсы-да болса бир периштәниң асмандан инип, өзине ме-дег бержекдигине бил баглаярды, эмма шол көмегиң А-уның эли билен берилме-гини ислемайәрди. Хер нәме-де болса, хут ол эдил ягшызада ялы болуп, Шань-са өз көмегини теклип этди. Ахыр соңында Шань-сы чаганы бермеги йүрегине дүвди ве боюн эгди. А-у элини узадып, чаганы

ондан алды. Шань-сы өз тенине оның эли-
нің дегенини дуоуп, тисгинип гитди, гулак-
ларына ченли гызарды.

Олар эп-эсли ара саклап, биле йөрөп
барярдылар. А-у оңа нәмелердир диййәр-
ди, эмма Шань-сы хич жогап бермейәр
диен ялыды. Бир аз йөрөп, ол аяк чекди
ве дүйнки биле нахар эдинмеги маслахат
эдишен достым маңа гарашяндыр дийип,
чаганы оңа гайтарып берди. Шань-сы ча-
гасыны алды. Оның багтына, инди өе го-
лай гелипдилер. Дервезэнің агзында Ван-
Цзю кемпириң отураныны ол хоң ялы ер-
ден гөрди.

— Ери, чагаң ненең, Шань-сы? Докто-
ра бардыңмы?

— Бармасына-ха бардым... Ван-Цзю
өне, сен өз өмриңде көпи гөренсиң, говы
сы сен өз көнелишен, тежрибели гөзи
билен середип гөрсене, муңа нәме боляр
ка?..

— Хм...

— Ери, нәхили?

— Хм... — дийип, Ван Цзю мама чап
үнс берип серетди, улыдан демини алды
ве башыны яйкады.

Бао-эриң дерман ичен вагты гүн икидең болупды. Шань-сы оглындан гөзини айырмаярды. Оның дем алмасы бир неме еңлән ялыды. Агшамара ол дуйдансыз ерден гөзини ачды, әжесини чагырды ве ука гиден илы, яңадан гөзини юмды. Ол чәръек сагат хем ятманка, маңлайындан ве бурнының гапдалларындан бурчак-бурчак дерчыкып уграды. Шань-сы олары эмай билен сүпүрип отырка, өзиниң бармакларының бири-бирине елмешйәндигини дуйды. Ол өзини йитирип, элини оглының гурсагына гойды ве сакланып билмән аглады. Чаганың өшидилмейән дем алмасы чалт пессайлады. Хоркулдап отуран Шань-сы гаты мөңнүрип башлады.

Ховлыда адамлар үйшүпдир. Ван Цзю мама билен А-у жая гирди, бейлекилер болса дашардадылар. Оларың арасында мейхананың эеси билен Лао-гун хем барды. Ван Цзю мама әтмели затлары әдишдирмәге башлады. Ол садакалык кагыз пулың бир дессесини отлады ве ол—бу затлары гирев гоюп, гөлегчилере дүшекпш тайярлар ялы, Шань-са ики доллар таппы берди.

Хеммесинден озал табыт тапмалыды. Шань сыда энтегем бир жүпт күмүш ысыр-га билен гызыл чайылан шпилька бар экен. Олары мейхананың хожайынына бердилер. Ол затлара дерек хожайын табыт сатын алы бермелиди. А-у элини галдырып, бу ишде элинден гелен көмеги бержекдигини айт-ды; Ван Цзю мама оңа эргир табыды өв-лийэ экитсең бор дийип, оның бадыны ал-ды. А-у „ине саңа гарры хайван“ дийип сөгүнди гайгыланып торсарылды. Агшам-лык мейхананың хожайыны гелип, табы-дың эртир ирден тайяр болжакдыгыны айт-ды. Ол доланып гелйәнчө, Шань-са көмөк-лешенлериң хеммеси агшам нахарлары-ны эдинип болупдылар ве лучжэнлилери ирден ятмак дэплери боюнча өйли-өйлө-рине даргапдылар. Дине „Сянь Хэн“ мей-ханасында А-у прилавка дөшини бери-чакыр ичйәрди, Лао-гун болса өз айдым-жыгыны хиңленип айдярды.

Шань-сы ялңыз галды ве кроватың ги-расында отурып, дынман аглаярды. Бао-э-хем шу ерде ятырды. Ерде болса чар-сессиэ дур. Көп вагт гечди; Шань-сы хе-инди аглама кемини гоймадык ялыды

Оның габаклары чишипди. Ол даш-тө-
верегине бир хили тең галыжылык билең
гөз гездирди: ол бу болан ише ынанмаярды.

Ол өз янындан:

— Ёк, ёк — дийди. — Мен укыда... Эр-
тир оянарын ве Бао-Эрин гапдалымда ук-
лапжык ятаныны гөрерин. Олам оянар,
„эжже“ дийип гыгырар ве ойнамага хем
бекжеклемәге башлар.

Лао-гуның айдым айтмасы бир эйәм
ятыпды ве „Сянь Хэн“ мейханасының чы-
ралары өчүпди.

Шань-сы гөзини ачды. Хоразлар гыгыр-
ларды, жахан ягтылыпды әпишгәнің жай-
рыларындан гараңкы ичерик ягты дүш-
кәрди.

Күмүш шапак барха гызарярды. Жая
гүнің шөхлеси дүшди. Шань-сы гөзлерини
мөлөрдип гымылдаман отырды. Кимдир
бири ишиги какды. Шань-сы йүрегине даш
баглап, ишиги ачмага топулды. Габсаның
агзында нәтаныш адам дурды, оның ызын-
да болса Ван Цзю мама дурды.

Ах! Олар табыт гетирдилер.

Өйлән табыдың гапагыны агзына гой-
дылар. Шань-сы Бао әрден гөзини айырмаң

аглаарды; табыдың гапанын жебис гапай-
мага хич ким милт эдип билмеди. Ахыр
соңы гарашмакдан ирен Ван Цзю мама дө-
зүмли депирәп, Шань-сың янына барды во
оны силтерләп, бир гапдала экитди. Шоу
вагт деррев табыды чүйледилер. Шань-сы
халыс тапдан дүшди. Төверегинде нәме
болянындан оның хабары ёк диен ялыды
Садакалык кагыз пулын дессеси дүйн якы-
лыпды; кырк докуз саны долангы кагызь
догасы билен ирден отлапдылар. Бао эр
башдан аяк тәзе гейим гейдирипдилер
Оның говы гөрйән оюнжаклары — лайда
эдилен адамжык: ики саны агач окаражы
ве ики савжак чүйшежик табыдың бар
ужында дурды. Ван Цзю мама иш эдинип
бармак басып санады, ятдан чыкып гала
зат гөрмеди.

Бу гүн А-у дүйбинден гелмеди, мейха
нанын хожайыны хем табыды мазара эки
дип жайлар ялы ики саны хаммалы хе
хайсына ики йүз он мис теңнеден Шань
са кирейине түтүп берди. Ван Цзю мам
хеммелер үчин дүшек аш тайярламап
ене-де Шань-са көмеклешди. Гүн дагы
аңырсында гизленен вагты, нахардан со

хеммелер муның өйине йыгнамага башладылар ве гелишлери ялы даргап гитдилер.

Шань-сы өз башының гаты айланыны дуйды. Бир аз гарашып, ол демини дүрседи, эмма оның аңында хемме затлар гарым-гатым болды. Ол геченлери ятлажак болуп, хер нәче дыржашса-да, баша бармады, гайта булар акыла сыгар ялы болмады. Ол хич хачан бейле ягдая дүшмәнди. Ол бир гең задың үстини ачды: өзиниң планча йылдан бәри яшап гелйән өйиниң бирден учүрсыз дымып дураныны дуйды.

Шань-сы чыраны якды ве жайының гугарып галаныны өңкиден-де бетер аңып башлады. Ол өзиниң нәме эдип — нәме гойяныны билмән, ишиги ичинден илдирди, сонра кроватиң гырасында отурды. Полда бичәре чарх дур. Шань-сы бар үнсини берип, тамың ичине гөз гездирди ве мундан артык бейдип стурмага гүйжиниң етмежекедигине дүшүнди. Жай жуда гинәп ве бошап галды, ондакы гош-голамлар хем өз әхмиетлерини йитирдилер. Гум-гуклук дөрт яндан Шань-сының дашыны габап алды, герекемежек болуп галан гошлар

хем оның жебегесини дарыкдырды. Ол демини алып билмеди.

Бао эриң хақыкатдан да өлендигине инди оның пугта гөзи етди. Мундан артык жайын ичини гөрмек ислемән, чыраны өчүрди ве гышарды. Ол аглады ве: „Мен ик эгирй кәм, янжагазымда отуруп, анисли нойба иййән ве гаража гөз ери билен-жик миңа әнедйән вагтларам болупды ахырын. Бир гезек ол пикире гидип:

„Әже! Какам бөрек сатды. Улалан вагтым, менем бөрек сатарын, көп-көп пул йыгнарын, хеммежегини сана бер-рин — дйипди“ диенини ятлады.

Шол вагт сүен пишгеси хем оның элинде жанланан ялы болупды. А инди нәме боллы?

Шань-сы шу сорага жогап тапып билмеди.

Ол бир надан аялды дйип, мен сизе озал айдыпдым ери, онсоң ол нәхили жогап тапып билжек? Ол дине бир яшайы тамының хас гиңәндигини, бошандыгыны ве чоларандыгыны дуйды, ине бар боланы шу. Хер зат-да бөлса, чыкан жаның дола-нып гелмейәндигине ве өзине гайдып Бао-

эри гөрмек ёкдыгына оның акылы етди. Ол улыдан бир демини алып:

— Бао эр жан, сен овалкың ялы шу ерде болмалысың. Сен менин яныма дүйшимде гелип дуарсың ахырын? Догрымы? — дийип сесленди.

Ол тизрэк уклап, Бао-эри гөрмек үчин гезини юмды. Аралашан дым-дырслыкта ве өвренишилмедик чолалыкта ол өз хасратлы дем алышыны айдың эшитди.

Укы оны гапыл басды, жайың ичинде долы үмсүмлик хөкүм сүрйәрди. Лао-гүның диварың аңырсындан эшидилйән айдымжыгының хем үстине сув сепилен ялы болды. Ол мейханадан чыкды ве:

— Нерессежигим, сана хайпым гелйәр, сен етимжик... — дийип, гүлкүнч эдип айдыма гыгырды.

А-у-Гөк хам оның эгнинден берк япышды ве олар гүлүшип, энтиреклешип, херэдимде бири-бирини итеклешип йыкдылар.

Шань-сы уклады. Лао-гүн ве А-у гитди. „Сянь Хэн“ мейханасыны гулпладылар, Лучжэнь диен ержагаз хем чун паракатлыга гарк болды. Дине шу асудалыгың ичи билен оның багрыны дилип, эр-

тирки гүне өврүлмөк үчүн гараңкы гиже
мычылып барялды, кә ерде хем түм-га-
раңкынын ичинде ялңыз итлер увлаярды-
лар.

Июнь 1920-йыл

КИЧИЖИК ВАКА

Обадан пайтагта гелен гүнимден бәркн
гечен алты йыл гөз ачып-юмасы салымын
ичинде мениң хақыдама гелип гечди. Шол
дөвүр ичинде болуп гечен улы вакаларын
хетди хасабы ёкды. Ол вакалара дәвлет
мөчбериндәки хадысалар дийилйәр ве ола-
рың шаяды болмак маңа догры гелди; э-
мма оларың бири хем мениң йүрегимде
эсер галдырмады, оларың маңа етирән
тәсири хақында пикир эден вагтымда болса,
шонсуз-да пис гылыгымың дине әрбетле-
шендигини билйәрин ве адамлара әсгермез-
чиликли гарымага мени межбур эдендиги-
ни гөрйәрин.

Эмма бир кичижик вака мениң үчин
өрән әхмиетли болуп галды, мени гамгын-
лыкдан гутарды, мен хем хәзире ченли
шол ваканы ядымдан чыкарып билемок.

Бу вака 1917 йылың ғышында болупды. Демиргазык шемалы газабына тутупды, эмма мен ғыссағлы иш билен эртир ирдең өйден чыкып, гитмәге межбур болдым. Көчеде екеже-де өтегчи ёкды диенялыды мен хем зордан рикша гөзләп тапдым. Мен оңа илерки дервезә элтмеги буюрдым. Бир аз вагт геченден соң, ел ятышды, тозандан нам-нышан галмады; мениң өңимде арасса, ак ёл язылып ятырды, рикша хем өңкисинден чалтылгап башлады. Илерки дервезә етмәге етишмәнкәм, кимдир бири рикшаның ёлыны габалады ве усуллык билен оның өңине йыкылды.

Бу бир сачы ак торлы, көне элешан гейимли аялды. Ол дуйдансызлыкда ёлың ғырасында пейда болды ве пайтуның өңини кесип гечжек болуп окдурылды; рикша совулды, эмма ел ол аялың иликлери илдирилмедик пагта күртесини серпди, ол хем тигриң окына илишди. Багтымыза, рикша айны вагтында бадыны говшатды, ёгса рикша ол аялың үстине йыкыларды, ол хем хөкман бир ерини ағырдарды.

Ол аял ерде ятырды; рикша аяк чекди. Мениң гөвниме, ол аял шейле бир зыян

чекен дәл ялыды, онсоңам ёлын угрында
оның йыкыланына гүвә гечип билжек шаят
ёкты. рикшаның өз иши билен болмагың
дерегине ёк зада гошулмагына, она небси-
нин агырып дурмагына ве мени ёлымдан
саклаянына гахарым гелди.

Мен оңа:

— Бу ерде хич бир үйтгешик зат ёк.
Сүр! — дийдим.

Рикша мана биржик-де үнс бермеди, —
белки, ол эшиден дәлдир — пайтуныны
гойды ве эмай билен аялы еринден гал-
дырды.

Ол оның тирсегинден тутуп:

— Нәме болды? — дийип сорады.

— Мен аягымы гаты агырттым.

Мен өз янымдан: „мен сениң юваш йы-
кыланың гөрдим. Онсоң сен нәхили эдип
бир ерини агырдып билжек? Сен йөне
жөгилик эйәрсин: бу болса ичякгычлык.
Рикша өзине дахылы болмадык ише го-
шуляр ве өз башына беланы сатын аляр,
чолашыга дүшсең жәхеннем“ дийип пикир
өтдим.

Рикша аялың жогабыны эшидип, икир-
жиңлемән, өңкиси ялы усуллык билен

оның голтугындан сөйгет берип, оны юваш-жа һөредип әкитди. Мен гең галып, оларың гиден тарапларына әңетдим ве полицей участогыны гөрдим.

Полицейлер ине хут шу вагткы ятан елден соң әнтек көчә чыкмага-да етиш-мәндилер, рикша хем ол аялы дервезә әлтди.

Бирден мени тәсин бир дуйгы гуршап алды, маңа рикшаның үстини-башыны киршен басан габарасы менден дашлаш-дыгыча улалып барян ялы болуп гөрүнди. Оңа серетмек үчин, мен йүзими галдыр-сам болярды. Рикшадан нәхилидир бир гудрат чыкып, мени гысып-говруп баряр, гөвниме, мениң калбымдакы гизлин „ов-нук адамжыгы“ гысып чыкарып барян ялыды.

Мениң башымдан хушым учан ялы бол-ды, тә дервезеден чыкып, маңа тарап гай-дан полицее гөзим дүшйәнчә, мен гымыл-даман ве пикир әтмән отурдым.

Мен пайтундан дүшдим. Ол мениң яны-ма гелди-де:

— Башга бир рикша тутың, бу сизгә әкитмез — дийди.

Мен хасыр-хусур элими жүбиме сокдым,
бир гысым мис пулы чыкардым ве поли-
цее узадып:

— Шуны шоңа говшурың — дийдим.

Ел дүйпден ятыпды, эмма ёлың угры
өңкиси ялы чолады. Мен йөрөп барярын
ве пикир эдйэрин, мен өзим хакында пи-
кир этмэге-де горкярын. Мен болуп ге-
ченлери ядымдан чыкаржак болуп жан
этдим, эмма оңа шол бир пенже мис пулы
бермек нэмә герекдигини билмедим.

Оны сылагламак үчинми? О рикшаның
өзини алып барышына судьялык эдип би-
лермидим? Мен шу сорага өзиме герек
жогабы берип билмедим.

Шу вагта ченли шол хадыса хакдакылар
ядымда галыпдыр, олар мени гыңнаяр ве
өзими нэхили алып бармалыдыгыны ят-
ладяр.

Шол гечен бир нэче йылдакы сыяси
өврүлшиклериң, урушларың хеммеси-де
мениң яшлыгымың китабының „Ол:—гош-
гылар айдярлар“ дийди¹⁾ сөзлериниң
ядымда галмайшы ялы, мениң ядымдан

1) Шинзин—гадыми айдымларың китабы.

чыкып гидипдир. Эмма бу кичижик вака-
шонда-да мениң гөзимниң өңинден гиденок,
ол мени хем утандыяр, хем эдепли бол-
мага межбур эдйәр, ол вака мениң мерт-
лигимни гүйчлендирйәр ве умыдымы арт-
дыяр.

Июль 1920 йыл

МӘХРИБАН ОБА

Мен шатылама аязда мундан йигрими
йыл озал айрылышан обама гайдып гел-
йәрдим. Мен ики мүн лиден¹⁾ говырак ёл
йөремелидим.

Гышың улы чиллесиди. Хова барха га-
машярды, джонканың²⁾ каютасына чапгын
ел дүшүп зарын шовлаярды. Бамбук пер-
десиниң ышларындан чалымтык сары асман
ве яшайшың аламаты да болмадык дагынык
чола обажыклар гөрүнйәрди. Мен олара
серетдим ве йүрегим гысып башлады.

Мениң йигрими йыллап ядымда саклан
мәхрибан ерлерим шулармыка?

1) Ли ярым километре голай.

2) Джонка—Хытай ве Малайя сувларында гинден-
ййран елкенли гәмивниң бир кысымы (ред.).

Мен ватаным дийип дүйбинден башга
зады гөз өңиме гетирийәрдим. Ол маңа ха
говы болуп гөрүнди, эмма бир генси зат
мен узакдан оның гөзеллигини ядыма сал
мага дыржашанымда я-да ол хакда гүр
рүн бермекчи боланымда, ядыма хич зат
дүшмеди ве айдара зат-да ёкды.

Бу ерде хич зат өзгермәндир. Мәхрибан
ерлеримизиң шол өңки-өнкилиги, маңа
илки башда тәсир эдиши ялы шейле бир
йүрек гысдырыжы хем дәл. Дине мениң
кейпимиң көклүги үйтгәпдир. Мен бу ер
лере шатлыгың гадырыны билйән ягдайда
гелйәрдим.

Мен өзимиң шу өнүп-өсен ерлериме
оның билен өмүрлик хошлашмак үчин до
ланып гелйәрдим. Биз өз ага бабадан бә
ри яшәп гелйән көне жайымызы башга
бир машгала сатыпдык. Жайы эесине таб
шырмагың вагты етди, январа ченли болса
өз мәхрибан сүмелгәмизи ташлап гитмели
дик. Бизиң машгаламыз менин газанч эдйән
ериме, ят иллере узага гөчмелиди.

Эргеси ир билен мен өз өймизиң дер
везесиниң агзына гелдим. Өймизиң үстин
дәки черепидаларың арасындан гөгериң

чыкан отларың гуры балдаклары еле башларыны ыралашып отырдылар, жай өзиниң чагшан гөвреси билен, гөвниңе, инди хожийын тазеленәйсе-де бир вагт болды дий-йән ялыды. Биз билен биле яшан догангарындашларымызың хеммеси бир әйям гөчүп, дагап гидипдирлер, бизиң өйимиз болса дымдырслыкды. Әжем мениң гелериме көпден бәри гарашып йөрөн экен. Мени гаршыламак үчин секиз яшлыжа егеним Хун-эр хем ылгап өңимден чыкды.

Әжем мениң гелениме гаты бегенди, өмма оның гайгылыдыгы йүзинден мәлимди. Ол мени отуртды ве гөчмек хакында дил ярмага милт әдип билмән чай берди. Хун-эр болса мени ине шу сапар биринжи гезек гөрүпди ве мени узакдан сынлаярды.

Ахыр соңында биз гөчмек-гонмак хакында гүррүн ачдык. Мен ят юртда өзи-миң жай сатын аланымы ве одук будук өй гошларыны әдинендигими айтдым. Агыр гошларың хеммесини бу ерде дегер-дегмезине сатышдырып, ол ерде хем тәзеден сатын алмалыды. Әжем мениң билен разылашды: әлбетде, мебеллери янымыз билен әкитмекден чыкжак пейда ёк, әжем өй

гошларының кәбирини эййәм несъе сатыш
дырыпдыр, йөне велин пулларыны йыгнап
билмәндир, гошларың бир бөлегинем да
ңышдырып гоюпдыр.

Эжем мана:

— Сен бир-ики гүн демини-дынжыны
ал, доган-гарындашларыңы гөрүшдирерсин
сонра хем ёла дүшерис — дийди.

Мен:

— Боляр — дийдим.

— Хова, онсоңам, шол Жунь-ту бар-а
ол сениң хачан гелжегини элмыдама со
рап йөр. Оның сени гаты гөреси гелйәр
Мен она сениң гелжегини айдыпдым, бел
ки, ол хем тиз гелсе герек.

Мениң гөзимниң өңинден ажайып гөрнүп
гелип гечди: гөм-гөк асманын йүзинде до
лушан айың алтын тегелеги, дензиң чәге
сев кенары ве гөзъетими тутуп ятан гы
рын дашы ялы, гарпыздан долы мейдан
Мейданың ортарасында бойны күмүш бу
кавлы огланжык дур. Оның элинде деми
ябагы бар ве ол элинде барыны эдип, ч
диен мөжежеги уряр, ол болса көтекде
совулып, оның сатанының арасындан с
мүлип гачяр.

Бу оглан Жунь-туды. Мен оның билен мундан отуз йыл овал танышыпдым, шол вагт оның яшы болса он бирди. Ол вагт-лармениң какам барды, биз хем хич зада мэтэч дэлдик. Мен лэлик сакланыпдым. Шол вагт бизиң машгаламыз тирэмизиң ата-бабаларына улы садака бермелидилер. Бу вака хер бир машгалада отуз йылдан бир гезек болярды, шоңа гөрә хем садака өрән дабаралы гечирилерди. Январда бабаларымызың таблицасынын¹⁾ өнинде садака үчин иң говы гаплара салынып, дүрли-дүмен ныгматлар гетирилйэр, садака гелйәнлер бичак кән боланы үчин, гапчанақ огурлаймасынлар дийип гөз-гулак болуп дурмалы боляр. Бизин дине мөвсүмлейин бир батрагымыз²⁾ барды. Оңа хемме ише етишмек кын дүшйәрди, какам хем садака гетирилен гаплара сөредишер ялы,

¹⁾ Хытайда хер тирэниң өз атлары бар, шоның йүзине болса ата-бабаларың атлары догуп-өлен вагтларының сенеси язылар.

²⁾ Бизде батракларың үч хилиси бар: йыл йүзи, өмүрлик ишлейән дайхан-талабан, гүлүкчи ве мөвсүмлейин. ягны байрамчылык я хасыл йыгналян вагт такына дүрян гарып дайханлар. (авторың беллиги).

оның өз оглы Жунь-туны гетирмәге руг-
сат берди. Мен өрән бегендим. Мен Жунь-
ту хакда озалам эшидйәрдим ве ол ики-
мизиң яштыдыгымызы билйәрдим. Ол өс-
дүримли йыл энеден догулыпдыр, бәш саны
бетбагтчылыгын-да бири ер оның мүчесин-
де¹⁾ етмейәрди. Шоның үчин хем атасы
оңа Жунь-ту²⁾ дийип ат гоюпдыр. Жунь-
ту дузак гурмагы ве гуш тутмагы башар-
ярды.

Мен Тәзе йылың гелерине сабырсызлыы
билен гарашярдым: шол гүн Жунь-ту
гелмелиди. Ине ахыр бир гүн әжем маңа
Жунь-ту гелди дийди. Мен кухня тарап
өңдим.

Жун-туның йүзи тес-тегелек ве сарыя-
гызды, келлесинде кече телпежиги барды,
бойнында болса ялпылдавук күмүш бука
барды. Атасы оны гаты говы гөрийән бола-
ра чемели, ол гөз дегип өләймесин дийип
Буддадан дога алып, оны болса букава
дакыпдыр. Жунь-ту менден башгалары

1) Хытай астрологиясы боюнча дүнйәде бәш са-
ны тебиги бела: метал, агач, сув, от ве ер бармын

2) Жунь—өсдүримли йыл, ту-ер.

хеммесинден чекинийәрди. Биз ики чәк галып гүррүн әдишдик, ярым гүн гечмәнкә хем, биз достлашып гитдик.

Бизиң шол вагтлар нәме хакында яңрашанымыз ядыма дүшмейәр. Йөне Жуньтуның өрән шат боландыгы ве өзиниң шәхере илки гезек геленде, озал өзине мәлим болмадык затлары гөрөндиги хакында гүррүн берени ядымда.

Эртеси мен оңа гуш тутмага гидели дийдим. Ол:

— Хәзир болмаз — дийди. — Дине галың гар дүшенде тутмак болар. Өймизлекәм мен гумың йүзинин гарыны айрып, ержагаз ачардым, бамбукдан өрүлен себеди янын гышардып гойярдым, бир газыжагы хем себеде диредип, себедиң ашагына чөрегиң маңзыны сепйәрдим. Өзим болса гушларың гелип гонарына хол бейледен гаравуллап дурандырын. Олар ийм чокмага башлаяр велин, менем читиге данылгы йүпи чекйәрин, себет хем оларың үстине дүндерийәр. Торгай, гумры, гечигушы ялы хер хили гушлар дүшйәр.

Мен хут шу вагт күти гар ягмагыны ислеийәрин.

Жунь-ту гүррүн бермегини довам эт-
дирди:

— Хэзир бичак совук, сен бизе томус
гезмәге бар. Гүндизине биз дензин кена-
рында овадан, яшыл, башга-да хер хили
реңкли балыкгулак чөпләйәрис. Оларын
арасына „Шейтан гачыран“ бар, кәвагт
„Гуаньинь худайың әли“ габат гелйәр;
агшамларына биз какам икимиз гарпыз-
ларымыза сакчылык этмәге гидйәрис, се-
нем биз билен гидерсиң.

— Огрыдан гораярсыңызмы?

— Ёк, әгер бир ёлагчы чөлсирәп бир
гарпыз ёлайса, биз оны огры хасап эт-
мейәрис. Гарпызы хайванлардан: торсук-
дан, кирпичен, чадан горамак герек. Ай
айдың, бирден хем „гарч-гарч“ әшдилйәр,
бу сес чаның гарпыз иййән сесидәр. Чар-
шагы әлиңе алярсың ве юваш-юваш басып,
бәрден букдаклап барярысың...

Мен ол вагтлар ча диййәнлериниң нәхили
мөжекдигини билмейәрдим, хэзир хем би-
лемок. Шол вагтлар нәме үчиндир менин
гөвниме ол мөжежик ите мензеш ве өзи
хем өрән гахаржаң болмалы ялыды.

— Ол яранокмы?

— ... Элиң чаршаклы букдаклап баряры-
сың. Ничикми гөрениңден оны санч! Эмма
ча гаты есер, ол гөни сениң өзинче топул-
яр ве сатаныңың арасындан сүмүп гачяр.
Оның түйи өрән йылманчак, эдил балык
гысымлан ялы.

Дүнйәде шейле гең-энайы затлар: дең-
зиң бойындакы дүрли реңкли балыкгу-
лаклар ве гарпызлыкдакы горкунч мөжек
ялы затлар бардыр дийип, хич хачан ме-
ниң ядыма-да дүшмейәрди. Гарпыз диййән
затларының диңе ир-иймишли дукаңларда
сатыляндыгыны билйәрдим.

— ... Бизде сувың жошгун вагты чә-
гәниң үстинде узын аяк ялманлар бөкүш-
йәрлер, оларың аяклары гурбакганыңка
меңзеш.

Бә, Жунь-туның мең ве ёлдашларымың
дүйшине-де гирмежек ажайып затлары хем
билйән экен! Жунь-ту деңзиң якасында
яшаяр, биз болсак ховлымызың габырыялы
дөрт диварының арасында яшап, диңе элиң
айтымы ялы асманы гөрйәрис.

Хер нәче небсим агырса-да, январь ет-
ди, Жунь-ту хем өйлерине гайтмалыды.
Мен гынанжыма мөңчүррип агладым. Жунь-

ту хем кухняда гизленип аглады. Онын хем бизден гидеси геленокды. Ахыр соңы атасы оны алып гитди.

Сонра ол маңа какасы билен хер хили ренкли балыкгулак ве овадан гуш елек-лерини иберди. Мен хем оңа бир я ики тезек совгат иберендирин, эмма шондан соң биз бири-биримизи гөрмедик.

Эжем Жунь-тунын адыны тутанда, шу затларын хеммеси мениң гөзимиң өңиндеп йылдырым ялы гелип гечди. Ине асыл, мениң ватаным шу экени! Мениң өнүп-өсен ерлерчиң бар гөзеллиги хем хут шу ятламаларымда.

— Оның гелжекдиги гаты говы. Ол нә-хили яшайар?

Эжем:

— Олмы? У, айтмавери, оның гүни өрән агыр — дийди ве айна серетди. — Ене гел-йәрлер... Өзлер-э гошларыңызы сатын ал-жак диййәрлер, онсоңам эллерине илен затларымызы огурлап алып гидйәрлер. Гөз-гулак болмак герек.

Эжем еринден турды ве даш чыкды. Дашардан аял сеслери эшидилди. Мен Хун-өри яныма чыгырып, оның окап билйәни-

ни — билмейәнини, шу ерден гидесиниң
гелйәнини-гелмейәнини сорап башладым.

— Биз отлы билен гидерисми?

— Отлы билен.

— А гайыга?

— Илки гайык билен.

— Бе! Муны бир гөрсене! Муртларыны-
нам узындыгыны!— дийип, бирден кимиң-
дир бириниң тәсин, ичинден гечип барян
шаңны сеси чыкды.

Дуйдансыз отыркам чыкан сесе аллани-
чикси болуп, мен башымы галдырдым ве
сүңклери чыкышып дуран гин чекгә хем
юка додаклара гөзим дүшди. Мениң өним-
де әлли яш чемелериндәки аял әллерини
быкынына дирәп дурды, оның гөк балаклы
чөпинжик аяклары гербиси ачылан цирку-
ла мензейәрди.

Мен алжырадым.

— Танамадыңмы? Сени кичижиқкәң мен
кән гөтерипдим ахырын.

Мен белли бетер-де өзими йитирдим.
Багтыма, әжем геләйди, ол бизиң гүрру-
нимизе гошулды.

— Бу көпден бәри обада болмансоң,
хемме кишини ядындан чыкарыпдыр. Сев

муны бери танамалы ахырын — дийип, эжем маңа йүзленди. — Бу бизиң гоншымыз Ян дайзаң, бу зордан башыны чараяр ве доуфу¹⁾ — сатяр.

Шу ерде мениң гүпбе ядыма дүшди. Ол вагтлар мен жуда огландым. Доуфу сатылян дүканын янында Ян узынлы гүн отуларды. Хеммелер оңа „сүзме пери“ диердилер. Эмма ол вагтлар бу аял апакды, чекге сүңклери хем ол диен чыкышып дуранокды, додаклары хем шейле бир юка дэлди... Ол элмыдама отуларды, мен хем шол вагт оның аякларының циркула меңзеп дураныны гөрмәндириң.

Шол вагтлар хеммелер дине Ян зерарлы дүканың сөвдасы оңат гидйәр диердилер. Эмма мен ол вагт гаты кичидим, ол хем менде хич хили тәсир галдырып билмәндир, шоңа гөрә мен оны ядымдан чыкарыпдырын. „Циркулын“ хәзир менден гөвни хош дэлди ве ол маңа йигренч билен бакярды; шейдип, дине Наполеон хакда хич зат билмейән переңе я-да Вашингтон хакда хич зат әшитмедик американа

¹⁾ Нойбадан әдилен сүзме.

серетмек болар. Ол гөвүнли-гөвүнсиз йылгырып:

— Ялыңдан чыкдымы? Вахей, барлыларың гөзи ер гөреси ёк-ла... — дийди.

— Ёк, бейле дәл-ле... — дийип, мен алжыраңны халда еримден турдым.

— Доган, Синь, мен саңа нәме айтжак дийсене: сен баяпсың, гош-голамлары әкитмек кындыр, онсоңам бу көне-күшүллер сениң нәмеңе деркар? Маңа, биз гарып бичәрелере бер, хеммеси бизиң дердимизе ярар.

— Мен хич баямок ахыры ве гошларын хеммесини сатмалы болжак, чүнки...

— Вий, сен бир округа начальник әдиллип гоюлыпсың, ене-де баямогам диййәрсиң-ә. Инди сениң үч хелейиң бар болса, янының секиз хызматкәри билен кежебәң болса, онсоң ненең баяманмышың? Ә! Маңа хайпың геленок.

Мен оңа гаршылык гөркездемегиң нетиже-сиздигине дүшүндим ве агзымы ачып билмән дурдым.

— Хий-вий! Адамың пулы нәче көп болса, ол шонча-да гысык болярмыш, ол нәче гысык болса, шонча-да оның пулы

көп болар диййәрдилер, ине шу догры өкен.

„Циркуль“ гахарланып өврүлди ве мадыр-мадыр эдип, гапа тарап уграды; йүзиниң угрына эжемиң эллигини алып, чермегине гысдырды.

Соңра голай голтумда яшаян гарындашларымыз ве илен-чаланларымыз гелишмәге башлады. Мен багажларымызы даңышдырмага зордан вагт тапярдым. Шейдип үчдөрт гүним гечди.

Бир совуклы гүн мен нахардан соң чай ичип отырдым; бирден ховлың ичинде пенжирәниң дүйбинден киминдир аяк сеси гелди. Мен дашарык әңетдим ве гаршыламага чыкдым.

Бу Жунь-туды. Мен бир баканымда, оны танан хем болсам, ол мениң ядымда галан Жунь-тува хич чалым хем әтмейәрди. Ол өңкисинден ики эссе өсүпдир, оның мениң өңки гөренимдәки сарыягыз йүзи чалымтык сары ве маңлайы йыгырт-йыгырт болупдыр; гөзләри, эдил какасынынкы ялы, гызарыпдыр ве габаклары елленипдир. Деңиз якасында яшаян дайханларың хем-месинин диен ялы йүзи дынгысыз өвсүд

дуран деңиз шемалындан яңа шейле бол-
яр. Жунь-туның башында сары гидев
кече телпеги барды, эгнине геени юка
пагталы келтекчеди ве совукдан яңа киб-
тини гысъярды, элинде кагыза долангы бир
зат ве узын шыбыгы барды. Бир вагтлар
бу эллер өрән салламлыды ве гужурлыды,
хэзир болса гөдекси ве ярык-ярыкды, агач
габыгыны ядыңа саяр.

Мен Жунь-туның гелмегине өрән беген-
дим, эмма гүррүңи нәмеден башлажагымы
билмедим.

— Хэ, доган Жунь-ту, гелдиңми?...

Мениң келләмде: дүрли гушлар, бөкйән
балыклар, балык гулаклар, ча... ялы көп
сөзлер түвелейләп айланярды. Мениң гөв-
ниме, шол сөзлер, эдил багы үзүлен хүн-
жи дек бири-бириниң ызындан агзыма
дөкүлйән ялы дилиме гелйәр, эмма нәме-
дир бир гөзе илмейән зат маңа геплемәге
май беренокды.

Жунь-ту мениң өңимде дур. Оның йү-
зинде хем гуванч, хем гайгы бар. Ол до-
дакларыны мүңкүлдетди, эмма хич зат
диймеди. Ахыр соңы ол өзини әле алды
мерхемет этжек гөрнүше гирип:

— Женап... — дийип, айыл-сайыл әдиб айтды.

Менин үстимден совук сув гуюлан ялы болды. Бизи бир-биримизден айра салан өтүп болмажак бейик диварың бардыгына яны дүшүнип галдым, шоның үчин хем мен гайгыланып дымдым.

Ол ызына өврүлип, кимедир:

— Шуй-шэн, алы женаба баш эг, — дийди, аркасында букуп дуран чаганы-да чекип чыкарды. Ине бу түйс мениң мундан көп йыл озал гөрен Жунь-тумды, эмма оның дине йүзи бир неме солгун ве хорды, бойнында хем күмүш букавы ёкды.

— Бу мениң бәшинжи чагам... Бу әнтек хич ере чыкып гөренок, чекинийэр...

Әжем билен Хун-эр, әхтимал, бизиң сесимизи эшилип, ашак дүшдилер.

— Мен, ханым, сизиң хатыңызы бир әйям алыпдым ве алы женабың геленине бегендим — дийип, Жунь-ту әжеме гүррүң берди.

Әжем йылгырып:

— Мунча дабара нәмә герек? — дийди.

— Сиз озал бири-бириңизе доган диййэр-

диңиз ахырын. Өңкин ялы, Синь доган дий, гутар-да.

— Вей, дийәһиниңиз нәме, ханым!.. Бейт-мек ярашмаз ахыры, ол вагт биз огландык, хич зада дүшүнмейән экеник.

Жунь-ту ене-де Шуй-шәниң тагзым әтегини буюрды. Эмма ол утанып, какасының аркасына гысылды.

Әжем:

— Бу Шуй-шәни? Бәшинжи? Ол утаняр. Бу ерде гең галарлык зат ёк. Бу ер-дәкилериң хеммеси нәтаныш. Гой ол Хун-әр билен ойнасын — дийди.

Хун әр Шуй-шәни чагырды, ол хем биминнет оның ызына дүшди. Әжем Жунь-туна отурмагы индеди. Ол узын шыбыгыны стола бака әгип, яйданычлы өзини стулың үстине гойберди ве элиндәки кагыза долангы задыны маңа узатды:

— Шунда бир азажык гек нойба бар, бизиң өзимиз гурадыпдык. Алы женап, алмагыңызы товакга әдйәрин. Гышына башга-да бир зат ёк.

Мен ондан гүзеранының нәхилидигини сорадым. Ол башыны яйкап:

— Агыр. Алтынжы чагам отур-тура

ве юмуша ярады, эмма хенизем иелгәмиз,
етенок... Умуман гылтыз... Нирә барсаң
пул гөрөк... тертип-дүзгүн ёк, хасыл
ярамаз... Одур-будур йыгнайарсыңам, сат-
мага әкидйәрсин, оның үчин хем бир нәче
салгыт төлемели, өз зыяныңа-да сатярсин.
Әгер сатмасаңам, чүйрәп гитжек. ✓

Ол ене-де келлесини яйкады. Оның йы-
гырт-йыгырт йүзи, дашдан ёнулан ялы,
дүйбинден херекетсиз диен ялыды. Оның
диңе гайгы-гуссаның бардыгыны билйән-
дигя, эмма шоны беян әдип билмейәндиги
месе-мәлимди. Ол өзиниң узын шыбыгыны
алды ве сесини-үйнини чыкарман чилим
чекди.

Әжемиң сорагларына оның берен жога-
бындан Жунь-туның өрән ишлидигине ве
әртир хөкман гайтмакчыдыгына мениң гө-
зим етди. Оның нахарлы дәлдигини билип,
оңа кухня бармагы ве өзине нахар гыз-
дырынмагыны табшырды.

Ол кухня чыкды. Әжем икимизин оның
шум ыкбалына небсимиз агырды. Гол до-
лы чага, гуракчылык, хәлыс майырян сал-
гытлар, солдатлык, таланчылык, әмелдарлар,

джентрилер¹⁾)—буларын хеммеси ол гөргиси яманы агач ялы гурадыпдыр. Эжем бизиң экидип билмежек затларымызың хеммесини оңа пешгеш бермеги маслахат билди, — гой оның өзи гөвнине якан зады сайлап алсын.

Агшамлык Жунь-ту өзине герек бир нәче зады: ики саны узың столы, дөрт саны стулы, чилим шайларыны, шемданы ве пружинли терезини сайлап тутды. Ол енеде сыпал күлиниң хеммесини-де алмакчы болды (бизде ашханада одун дерегине шалының пахалы якыляр, — оның күли оңа чәгесев ери дөкүнлемәге деркарды). Бизиң угражак вагтымыз гелип, буларын хеммесини гайыга йүкләп әкидерсин диен маслахата гелдик.

Гиже биз узак вагтлап ондан-мундан гүррүңлешип отурдык, әмма бизиң гүррүңимиз дүйпли бир зат хакда дәлди. Эрте-си ир билен Жунь-ту Шуй-шәни янына алып гайтды.

1) Хытайда (Шэньши — „соватлылар“ көп артык-мачлыкда пейдаланялар) хытай зәхметкешлерини эзйән чиновниклере, арбаплара ве гайры эксплуататорлара джентри дийилйәр. (Ред.)

Ене докуз гүн гечди, ахыр соңы бизиң уграмалы гүнмиз хем гелди. Жунь-тун ир билен гелди, эмма Шуй-шэне дерев гайыга гөз гулак болар ялы, ол өз яны билен бәш яшлыжа гызжагазыны алып гелди. Узынлы гүн биз аладалы болдык, шондан соң гүрлешмек хем бизе миессер болмады. Йьгнанан мыхманлар аз дэлди: кимиси бизи угратмага, кимиси болса сатын алан гош-голамының ызындан башга бир нәчеси болса угратмага ве гошыны алмага гелипдир. Агшама ченли, биз джонка минен вагтымыз, бизиң өйимиз талаңа дүшүп сырып-сүпүрилен ялы болды: ондан не улы, не кичи, не көне, не дөвүк-енжик, не агыр, не-де бир еңил-гараз, хич зат галмады.

Бизиң минен гәмимиз өңе йүзүп уграды, иригиң ала гараңкысында гөм-гөк болуп, гөрүнйән кенардакы даглар кем-кемден бизден дашлашарды.

Хун-эр-икимиз гәминиң окносының азында дуруп, тебигатың гараңкы гатлышандакы гөзеллигине томаша эдйәрдик. Бирден Хун-эр:

— Дайы, хачан гайдып гелерис?—диди.

Гайдып гелерис? Энтек уграмага ети-
шенок, сен болса эййәм гайдып гелмегин
пикирини эдйәрсин.

— Шуй-шән мени өз обаларына ойнама-
га чагырыпды—дийип, Хун-эр өзиниң гара-
жа гөзлерини мөлөрдип пикире гитди.

Эжем икимиз гайга батдык. Бизиң яды-
мыза Жунь-ту дүшди. Биз уграмага шайы-
мызы тутуп башлалымыз бәри, хер гүн
бизе гелмәни чыкаран „Сүзме гөзел“ Ян
яңы-якында үйшмек күлин ичинден онлар-
ча кәсе ве тарелка тапыпдыр. Ол бу хак-
да пикирленип, мунда, Жунь-туын эли
бардыр диен нетижә гелипдир. Күлиң
ызындан гелен вагты, гап-чәнаклары хем
әкидип билерди. Ян мама шулара бир яг-
шылык әтдигим болар дийип „иткөсәни“¹⁾
алып гачыпдыр. Ол өзиниң чөпинжикли-
гине ве өкжесиниң бейиклигине гарамаз-
дан, гаты чалт гачды дийип, әжем маңа
гүррүң берди.

1) Товуклара ийм берилйән — товугың иймини ит
иймесин үчин йөрите алгына гөзенеكلي гапак эди-
лән агач гап.

Авторын беллиги.

Мен өзимизин көне күлбәмизден барха дашлашярдым, мениң өнүп-өсен мәхриба ерлерим менден узаклашярды, эмма олардан айрылышыныма мениң биржик-де йүрегим аванокды.

Мениң гөвниме, дөрт төверигими гөзө гөрүнмейән дивар гушап алаң ялыды ве гиң жахандан бөлүп айран шекиллиди; мени гайгы басды. Бойны күмүш букавлыжа гарпыз гахрыманының озалкы айылсайыл болуп гөрүнйән кичижик габарасы инди барха йитип барярды, бу болса менин йүрегими гыйярды.

Эжем билең Хун-эр ука гитди.

Мен оя ятырын ве сувың пажжылдысына гулак асып, дурмушда мен өз ёлым билең барянымы пикир әдйәрин.

Мен өз-өзиме: „Жунь-ту икимизинң-ә ёлымыз айрылышды, эмма әнтөк чагалар бир-бирине мәхирли — дийдим. Әйсем Хун-эр шу вагт Шуй-шән хақында пикир әтмейәнмидир? Олары бири-биринден хич хили бейик диварың-да айрып билмежекдигине ве не мениң ялы азаплы сергездәнчылыкда, не-де Жунь-ту ялы агыр көрзехинликде яшамажакдыкларына ынанырын;

оларың ниетинде-де, башгаларыңкы ялы, гахар-газап болмаз. Олар бизиң билмәйән тәзе дурмушымызда яшамалыдырлар...”

Мен бирден горка дүшдим. Жунь-ту чилим шайларыны шемданы диләнде, мен өз ичимден оның хениз хем бута чокунядыгының үстинден гүлүпдим. Эйсем нәме мениң арзув диййәним өз дөрөден бутым дәлми? Диңе Жунь-туның арзувы өртирки гүнде, мениңки болса думанлы гелжекде.

Мен укың арасында гөвхерли кенары вемавы асмандакы алтын айы гөрдим ве: „Арзув—бу эййәм амала ашырылан зат дәл, өмма ол болуп билмежек зат хем дәл. Ерде нәхили: ёл ёкдыр велин, көп адам гатнаберсе, ёл салынар“ дийип пикир өтдим.

Январь 1921-йыл.

ТОМУС БАЙРАМЫ

Фан Сюань-чо соңкы вагтларда „Тапавулы кән дәл“ диймәни говы гөрүп башлады,

бу сөз оның үчин иң говы гөрийән эртеки-
синиң башлангыжы ялы болуп галды. Ол
элмыдама шол сөзлери гайталарды, дура-ба-
ра, ол сөзлер оның бейнисине орнашыпды.

Озал ол хайсы зат хақында геплесе, „бары
бир“ диерди, сонра ол муны етерлик сал-
дарлы гөрмедими, нәтдими, „бары бириң“
дерегине „Тапавуды кән дәл“ диен аңлат-
маны ойлап тапды.

Фан Сюань-чоның ойлап тапан бу ажа-
йып ве хемме зады өз ичине алян сөзжа-
газы оның өзини вагтал-ваггал гайга ба-
тырян болса-да, хас йыгы-йыгыдан оның
гөвнине арам берерди. Меслем, оваллар
гарры адамларын етгинжеклери горкузып
саклайышларыны гөренинде, ол умытсыз-
ланарды, хәзир велин „Эрте бу яшларын
хем чагалары ве агтыклары болан вагты,
булар-да гүррүңсиз, өз гереклерини арт-
дырарлар, бу ики арада гөвинине алар
ялы зат ёк, шейле болуп чыкяр-да“ дийип,
өлчерип-дөкмәге башлаяр. Я-да, меселем,
озаллар солдат рикшаны урса, Фан-Сюань
чоның гахары гелерди, инди болса шейле
гараяр: „Эгер бирден рикшанын өзи сол-
дат болага-да, хут бу солдат хем пай-

тунлы ылгап барса, онда өнки рикшаның-
да, эдил өзиниң урулышы ялы, көне сол-
даты уржакдыгының ужы ики дэл. Дий-
мек, муның үстинде пикир эдип отурасы-
да иш ёк диен нетиже чыкяр“.

Фан Сюань чода шу тэзе пикирин дөрәли
бәри кә вагт оны шубхеленмегиң хорлап
башландыгыны да айтмак герек. Ол: „Охов,
мен өз-өзими алдамагың гармыны га-
зып йөрөн болаймайын ве бу жемгыети-
миң позуклыкларына гаршы айгытлы
гөреше гиришмәге мениң гайратымың чат-
маянлыгындан дөрәп йөрөн болаймасын?
Шейдип, хайыр ише-де, шер ише де пер-
вайсызлык эдйән болуп галмагым мүмкин
ахыры, белки, тэзе гарайшымдан эл чек-
сем, хас говы болар“ дийип пикир этди.

Эмма бу ойлар хич бир нетиже бермеди,
Фан Сюань-чоның хем шол тэзе пикирлери
өз бейнисине берк орнашды.

Илки билен ол өзиниң тэзе теориясыны
— „тапавуды кән дэл“ диййәнини Пекиниң
„Шоу-шань“ мектебиндәки лекциясында
көпчиликлейин жар этди. Ол тарыхи де-
лиллер барада гүррүң ачды ве шейле не-
тиже чыкарды: „Гадым заманын адамлары

билен хэзирки адамлар бир-биринден даш дэл, ве хемме адамлар „өз тебигатлары боюнча бир-бирине якын“, ахыр соңында ол хэзирки яшлар ве чиновниклер хакында дил ярды. Ол өз гарайшыны гичелтди ве: „Хэзир жемгыетиң арасында чиновниклере сөкмек ёң болупдыр; айратын-да шоны студентлер алып гөтерипдирлер. Шейле-де болса, чиновниклер тебигатың ярадан хайсыдыр бир үйтгешик тайпасындан дэлдирлер; олар-да адатдакы адамлар ялы адамлардырлар. Тэзе чиновниклерин арасында өңки студентлер-де аз дэл, эмма олар көне чиновниклерден тапавутланярлармы нэме? Ине шейле бир задам дийэрлер: „Ерини үйтгетдигиң ине шейле болды“. Оларың гарайшында, херекетинде, хатда оларың инчелдилен ве сыпайы дашкы гөрнүшлеринде-де, шоның ялы ене-енелериниң арасында-да хич хили тапавут ёк... Гепиң гердиши геленде айтсак, студентлерин гурамалары тарапындан гечирилен чэрелерин кемчиликлери ёкмыды нэме ве оларың көписи эйсем от ялы сөнүп, түссе ялы дагап гитмедими? Сизе айдырын, тапавуды кэн дэл... Эмма хут шуның өзи

гелжекки Хытай барада ынжалыксызлык дөредйэр“ дийип акыл берди.

Аудиториянын хер еринде бири отурав йигримиден говырак студентин кэбирилери тукатланды, белки олар Фан Сюань-чонын сөзлерини адалатлы дийип тапан болмактары мүмкин; бир нэчелери гахарланды: олар муны кераматлы яшлары масгаралаяр дийип хасап эдйэндиклери эшгэрди, бир нэче адам болса көп манылы йылгырып: олар Фан Сюань-чо мугаллымчылык ишини чиновниклик везипеси билен биле алып баран соң, диңе өзини аклажак болуп айтмагы мүмкинدير диен пикирдеди.

Хакыкатда болса оларын хич бириниңки-де догры дэлди. Фан Сюань-чода йөне бир тэзе толгунма йүзе чыкайыпды. Биз „толгунма“ дийдик эмма бу „толгунма“ онын өз-өзинден гөвни хошлугынын, бош өлчерип-дөкмегиниң чыгрындан даша чыкмады. Шол толгунманың өз хепбесизлигиниң ве сана гечмезлигиниң нетижесинде дөрэндигини билжек болман, өзини айгытлы херекетлере мейил эдип билмейэн адам хасаплаярды, өзиниң язгыдындан хем мүнде бир разыды. Министр мунын гир-

риклигине нахак ере кәйинен вагты Фа
Сюань-чо мениң шу ғылыгым гулук мер
тебәме бир тәсир эдәймәбилсе ягшыды
дийип, диңе шоның гамыны ийипди ве се
сини-үйини чыкарман, кәйинже тен берип
отурыпды. Мугаллымлара ярым йылда
говырак вагтлап айлык берилмедик вагты
ол онда-да хич хачан агзыны ачмады: чи
новниклигине алян айлыгы берилип ду
рулса болярды. Оның диңе бир шейле яг
дайларда агзы мумлы ялылыгыны сакла
маяндыгыны гизләп отурасы иш ёк Хатда
мугаллымларың хеммеси диллешип, айлык
ларының берилмегини талап эденлеринде
ол өз янындан олар жуда гөзе-баша дүш
йәрлер дийип хасаплады. Эмма департа
ментдәки өз ишдешлериниң мугаллымла
ра гыжалат берйәндиклерини эшиденде
велин, оның бир неме чети гызды. Догры
ол: „Мен хем пула мәтәч ахыры, дашын
дан мугаллымчылык этмейән чиновникле
менденем бәш бетердир“ диен нетижә ге
лип, өзине гөвүнлик берди.

Ол өзиниң пулсуз көсенйәндигине га
рамаздан, мугаллымлафың гурамасына гир
меди, эмма мугаллымлар иш ташлайыш

ыглан эденлеринде, ол хем окутмага бармады. Хөкүмет иш ташлайша жогап хөкүмүндө „ише чыкың, пулыңызы берели“ дийип ыглан этди. Мугаллымлара бейле гаралмагы Фан Сюань-чоның гахарыны гетирди: хөкүметинң мунсы маймына банан-иймиш гиженлән ялыды. Хайсыдыр бир „бейик педагогың“: „Мугаллымың бир элинде бир даңы китап болуп, бейлекиси пул дилесе бу асыллылык дэлдир“ диен сөзи оның аңында ики яна ат саярды. Хут шол гиже агшам нахарының башында ол өзиниң нэразылыгына яңкы сөзлөр билен дашына чыкарды. Ол:

— Бу нэме болдыгы, бизде диңе ики хили нахар-ла? — дийип, аялындан сорады.

Фан Сюань-чо ве оның аялы хэзирки дөвриң ылмыны алмандылар. Аялының болса ады я-да адатча гызларың мектепде алян лакамлары ялы, хайсы-да болса бир овадан лакамы-да ёкды, шоның үчин Фан Сюань чо оның адыны хич хили тутмазды. Көне дессур боюнча, элбетде, она ханым диймек болжакды, эмма ол жуда бир көнө-де йыкгын этмеги өзине услып гөрмезди, оның бар ойлап тапан ады „хей“!

болды. Аялының болса оңа йүзленер ялы „хейи-де“ ёкды. Ол аялының әрине тарап өврүлип айданларының өзине дийилйән дигине дүшүнмеги эндиқ әдипди. Аялы столың янында дуран еринден йүзиини оң тарап өврүп:

— Сениң өңки айда алан он бәш процентің хеммеси харчланды... Мен дүйнем түвини зордан карз алдым — дийди.

Ол:

— Ери, ене-де мугаллым айлыгыны талап этсе, бу говылыгың аламаты дәлем диййәрлер-ә. Бейле-де бир дикдүшдилер болар экен, адама авылык герекдигине ве оны биширмек үчин түви герекдигине акыллағы етенок. Түви сатын алмақ үчин болса пул герек. Шейле йөнекей затларда дүшүненоклар — дийди.

Аялы әриниң йүзине гараман:

— Муның хак, пулсуз түви алжак гүманың ёк, түвисизем нахар биширжек гүманың бармы? — дийди.

Аялының айданы оның „Тапавуды кәв дәл“ диен темасына габат гелени үчин ве аялының хем хут муның агзына өкүнип, өз айданларыны гайталап дураны үчин

гахары гелйән ялы, Фан Сюань-чо хум ялы чишди. Ол йүзини кесе-кесе совды, шуның билен хем өзлерине эндик болав адатлары боюнча гүррүн гутарды дийип, аялы аңларча этди.

Мугаллымларың берилмейән айлыкларыны талап эдип, дәвлет әдарасына угран гүнлери, ичинден гечип барян ел өвүс-йәрди ве совук ягыш гуйярды. Синь-хуан¹⁾ дервезесиниң агзында демонстрантлары чыршак палчыга йыкдылар, бир нәчелери келлелерини ярдырып, гызыл гана боялдылар, дине шондан соң мугаллымлара зәхмет хакларының бир бөлегини бердилер. Фан Сюань-чо ятан чөпи галдырман диен ялы, аңсатжа пулыны алды. Ол өз бергилериниң бир бөлегини үзмекчиди, эмма гөрс-ә, әдилен бергилери үзәйжек болсан, бужагаз пулын ёкам болжак дәл, — ишем шундады, чиновниклериң-де айлыгыны көпден бәри беренокдылар. Иң бир ак йүрекли, хич хили языгы болмадык чиновниклер хем зәхмет хакыңы талап әтмезлик мүмкин дәл дийип пикир әтмәге баш-

¹⁾ Тәзе Хытай.

ладылар. Шонда департаментдәки пащалы гуллулук билен билеликте мектепдә мугаллымчылык әдйән Фан Сюань-чо-да мугаллымларың толгунян топарына айратын дуйдашлык әдип башлады. Мугаллымларың ишташлайшы довам әтдирмели дийилип карар чыкарылан йыгнагында ол, адат боюнча, гара бермеди, әмма она дерек көпин карарыны ак йүрек билен бержай әтди ве ише чыкмады.

Ахыр соны хөкүмет мугаллымларың айлыгыны берди ве мектеплерде окуп ёла гоюлды. Шондан бир нәче гүн озал студентлериң союзы: „Әгер мугаллымлар ишлерине башламажак болсалар, онда оларың сакланан айлыкларыны бермек герек дәл“ дийип, хөкүмете арза берипди. Студентлериң арзасының битирен гошы болмады, әмма хөкүметиң „Ише чыкың, пулыңызы аларсыңыз“ диен хабары деррев Фан Сюань-чоның ядына дүшүпди. „Тапавуды кән дәл“ диен пикир хем шонда дөрәп, көлге ялы, оның гапдалындан айрылмады. Хут шоның үчин шол вагт өзиниң бу тәзе гарайшы хакында аудиторияда көпчилигин өнинде айдыпды. Әгер бил-

гешлейин „тапавуды кэн дэл“ диен теория-ның әнигине-шәнигине етжек болуп отурсаң, онда, элбетде, ол теория яман ниет билен айдылыпдыр дийип, оны айыпламак боларды, эмма хер халда Фан Сюань-чоның йөрите өз чиновниклигини аклажак болуп тапан задыдыр диен нетижәни-де чыкармак болмаз. Инди ол Хытайың гел-жекки ыкбалы хақында я-да шоңа меңзеш бир зат хақында хас-да канагатланып гүр-лейәрди ве өзини ватаның мөхүм хажаты хақында жаны-тени билен алада әдйән ватанчы дийип хасапламакдан хем чекин-меди: адамлар хемише „өз-өзиңи дуймак дуйгысының“ етмезчилиги зерарлы хор-ланярлар ахырын.

Фан Сюань-чо буларың үстинде онлы пикирленмәгеде етишмәнди, „тапавуды кэн дэл“ дийилйәни тассыклаян делиллер болса хут оның гөзиниң өчинде ызы үзүл-мән дөрөйәрди. Халыс гөзе-баша дүшев мугаллымлар хақында алада этмесини го-ян хөкүмет бирден мугаллымлара хич хи-ли дуйгыдашлык этмейән чиновниклериң-де аладасыны әтмеги гойды. Чиновникле-риң айлыкларыны шол бермән йөрүшлери.

Муның нетижеси шейле гутарды: өңрә боюн буруп, зэхмет хакларыны дилә мугаллымлары йигренен, асыллы чиновниклериң арасындан-да митингде батыргачыкып геплән ве айлыкларыны талап эде бир нәче адам тапылды. Бу гезек дин бир нәче газет ол башпозарларың үстинден гүлүп нәлетледи. Фан Сюань-чо муң биржик-де геңиргенмеди. Ол өзиниң „тапавуды кән дәл“ теориясына эсасланып оның бейле болмагының себәбиниң нәмедендигине берк гөзи етикди. Бу газетин хабарчы сумакларының әнтек гонорар мэтәчлиги өз әгинлеринде чекип гөрмәнликлери үчин болуп билжек затды. Әгер хөхүмет я-да бай аристократлар олара пул гойбермеклерини кесәйселер, онда олар хем деррев йыгнак чагырардылар.

Фан Сюань-чо өз вагтында айлыкларны талап эден мугаллымлара дуйгыдашлык билдирди, шоның үчин хакларының берилмегини талап эден чиновниклере арка дуранлыгы хем тебиги зат. Эмма ол хич бир зат болмадык ялы, канцелярияда аркайы отурмагыны довам этдирди, өз әндиги боюнча, бейлекилер билен билеликте хөкү

метден айлыкларыны дилемәге хем гит-меди. Шейле-де болса, кәбирлериниң гөвинне гелиши ялы, ол өзини башгалардан ёкары тутмаярды. Бу дине йөнекей дүшүнишмезликден гелип чыкан мүнкүрликдир дийип дүшүндирмек болар. Бу барада онын өзи: „Мен дүнйә инелим бәри, дине ил менден алгысыны диләрди, эмма өзим шейле дилег билен адам оглына йүз тутан дәлдирик. Шоңа гезек геленде йүзим гарадыр“ дийди. Ол өнки айданларынын үстине шулары-да гошды: „ыктысади хәкимieti элинде саклаян кишилер билен йүзбе-йүз болмак мана хич хачан габат гелмәнди. Эгер шол адамлар өз хәкимликлерини ве гүйчлерини йитирселер, эллерине „Махаяна¹⁾“ хакдакы хем диниң башлангыжы догрысындакы эсери“ алып, буддизмин хакыкатыны окамага гиришселер башга меселе, онда, элбетде, олар билен „эгри отурып, догры сөзлешсе боларды“. Эмма хәзир тагт оларың элинде ве оларың сыпаты-да Янь-ваныңкы²⁾ ялы, олар башгалара

¹⁾Махаяна—айратын хем Гүнорта-гүндогар Азияда айран буддизмин дини мектеплериниң бири.

²⁾Янь-ван—довзахын князы.

дине өз гуллары хөкмүндө гарамгага мейилди ве гарып-гасарларын хеммесинин яшашына хем өлүмине буйрук берме хукугы дине өзлерине дегишлидир өйдүхасап эдйэрлер. Шу себәплере гөрә, Фан Сюань-чо олар билен йүзлешмеги башаранокды, олар билен душумак-да ислемайрди. Кә вагтлар оның гөвнине өзиниң шол хәсиетлери ахлак тарапдан оны илдерден бир сере ёкары ялы гөркезерди, кә вагт болса мениң шу гылыгым дине өзимиң элимден хич зат гелмейәнлигиниң аламаты болаймасын дийип мүңкүрлик өдерди.

Зәхмет хакларыны талап этмеклик әхли умуми хәсиете өврүлди. Эмма вагты ызлы-ызына гелип гечди. Озал хич хачан Фан Сюань-чо бейле агыр хала дүшмәнди. Дине бир оларын анры-бәри задыны гетирйән юмуш огланжыгы, өзлерине иймит сатян сатыгчы бакгаллар дәл, хаҗда Фан ханым хем шейле бир оның сарпасыны тутуп дуранокды. Иш дине сонкы вагтларда аялының онын айданлары билен ол диев ылалашмазлыгында дәл, ёк, гайта аялы оңа өз пикирини ач-ачан айтмага-да батыр-

лык эдип белерди, ондан-да бетери, аялы кэ-вагт чылкасыз затлары гарав гөрмән ай-дарды. Бир гезек, ол яны өе геләен ваг-ты, хут шу ерде аялы бир даны счёты гөни оның йүзине дегирди. Бейле зат хе-низ болманды. Аялы бу гезек оның йүзи-не гараман:

— Бизиң бир йүз сегсен долларымыз болса, бергилеримизи үзүп билерис... Са-ңа пул берилдими? — дийди.

— Мен әртирден бейләк чиновник дәл. Пулың чеки алыныпдыр, әмма «Иыгнакда сайланан векиллер әнтек пулы пайланок-лар ве илки билен-ә айлыкларының бе-рилмегини талап эдип векиллер билен гит-медиклере пул берилжек дәл дийдилер, соңра болса пулы хер кимиң хут өзи ге-лип алмалы дийдилер. Бейле гөрүлип-өшидилмедик кемсидилмеклик билен алынмалы болса, маңа айлык хем герек дәл, гуллуқ хем.

Фан ханым оның бейле гаты гахарының гелен вагтына өрән селчең учраяды; оның аялының илки тас зәхреси ярылыпды, соң-ра велиң деррев йүреги ерине гелди. Ол әриниң йүзине середип:

— Мениң пикиримче, хут өзін барагатын алаяның говыдыр, оның бир саңа дүш-
йән аграмы ёк ахырын— дийди.

— Бармарын. Бу бир гедая берилйән садака дэл, чиновнигиң айлыгы... Хакына гаранда, ол айлык бухгалтерияның үст-
билен иберилмели....

— Эгер ол асла ибериләймесе нәтжек?
Вий, дүйн саңа бир зат айтмак ядыма дүш-
мәндир: мектепде окуп үчин эйям бир нәче
ёла пул сорадылар дийип, чагалар айдып-
ды. Дуйдырыпдырлар, эгер шу гезек биз
пулыны төлемесек ..

— Галат! Аталары хем гуллуқ эдйәр, хем
окадар, эмма не бу ерден, не-де ол ердең
айлыгы берилйәр, огулларыма ики саны
жүмләни китапдан ят тутдуранлары үчин
болса деррев пул дилейәрлер...

Аялы шондан башга екеже ағыз-да геп-
лемеди. Нахар башында икисем дымышын
отурды.

Соңкы йылларда Томус я-да Тәзе йыл
байрамчылығының өңинчәси Фан Сюан чо
адатча ярыгжелер өе өврүлип гелерди
ве аңырдан гелишине кагыза долангы пу-
лы голтугындан чыкарып: „Хей, аланды-

рын! дийип гаты гыгырарды. Ол Хытай банкының ве гатнав ёллар Банкының тэзе-же долларының бир данысыны аялының өлине тутдурарды. Бэшинжи айың дөрдүн-жи гүни¹⁾ көнеден гелйән дэбин позулжак-дыгы ве энтек сагат едем болманка, оның ее доланып гелжекдигини ким билйәрди? Фан ханым әрини гөрөн бадына, үстинден со-вук сув гуйлан ялы болды ве ол эййәм гуллугындан боюн товландыр дийип пикир этди, эмма ол оның йүзине сине серелип, үйтгешик бир гайгы аламатыны селжер-меди.

Аялы оңа пугта серелип:

— Ери, нәме болды? Яман ир-ле?—ди-йип сорады.

— Мен хич зат алмадым. Пул пайлама-га етишмедилер. Банк секизине ченли япык.

Аялы ховсала дүшүп:

— Белки, хут өзиң барып алмалыдыр?— дийип сорады.

— Ёк, инди өзиң барып алмак хөкман дэл; озалкылар ялы, бухгалтерияның үсти

¹⁾ Томус байрымынын өн яны.

билен иберилжек дийдилер, эмма эйям шу гүнден банк баглы ве байрамчылык зерарлы үч гүн ишлежек дэл; секизине ченли гарашмалы боларыс.

Ол йүзини ашак салып отурды, соңра бир овурт чай ичди-де ювашжа гүррүн берди.

— Хернэ багтымыза, буларың хеммеси басым башымыздан совулжак... Айың секизине пул болжак... Озалдан онат танышлыгың болмадык адамың үстине бармак, догрыдан-да, өрэн четин заг. Гүнортанкы нахардан соң Цзинь Юн-шэни узак вагтлап гөзлөп гездим. Биз гүррүңлешип отурдык. Ол илки бада мениң айлыгымы дилемэндигими ве хер кимиң айлыгыны хут өзи барып алмалы диенлери билен ылалашмандыгыны өвди. Ол сениң шол эдишиң адатд-н дашары ак йүреклиликди хем асыллылыгың нышаныды ве адам болан адам шейле хем этмелидир дийди, эмма мен ондан ничикми элли доллар пул карз диледим велин, агзына зэк атылан ялы болды. Йүзини ажан хамыр ялы туршутды, ол дерре-вем өзиниң пулсуз көсенйэндигини айдып, такал окамага башлады: кимдендир бирин-

ден жай кирейини алманмыш, сөвда эди
батыпмыш, ай гараз, мен айлыгымы алай-
сам хем, айып сын эдер ялы зат ёкмыш.

Аялы онын гүррүңине гошулман:

— Хут байрамчылыгың өң янында ким
сана карз бермәге боюн болар өйдйәрсин?—
дийип зейренди.

Фан Сюань чо башыны ашак салды. Бир
аз пикирленип, шу гүнки болуп гечен ва-
када хич хили гең галарлык зат ёк диен
нетижә гелди, оның өзи Цзинь Юн-шэни
хич вагтам якындан танамаярлы ахыры.
Шу вагт ол өтен йыл өз башындан гечен
бир иши ядына салды. Тәзе йыл байрам-
чылыгың эдил өң янында онынка өз оба-
дашларының бири гелди ве ондан карз
он доллар пул диледи. Фан Сюань-чоның
пулы хем барды, эмма ол адам бергисини
үзүп билмез өйдүп горкды-да Фан өзини
хем кын ягдая дүшен шекилде гөркезди.
Ол энтек айлыгымы аламок, мектепденем
пул бермедилер, ёгса нәсини айдярсин,
эмма көмек берере чакым ёк дийип, оба-
дашыны эли бош угратды.

Фан Сюань чо тәзе бир хыяла минен
ялы, юмуш огланжыгың дүкана гидип, бир

чүйше лотос арагыны¹⁾ алып гелмегини буюрды. Фан Сюань чоңуң йүрегине дүвени йөнекейди: алыжыларын хеммеси эртир алгы-бергилерини хасаплашарлар өйдүп, бакгал пикир эдер ве ол, элбетде, несье арак бермекден чекинмез. Ери, барды-гелди, бакгал арак бермәйсе, онда нәме, онда Фан Сюань чо эртир оңа бергисиниң ужындав гара көпүгем бермез. Бу болса бакгалың алмыты болар.

Карзына лотос арагы алынды. Ол ики кәсе арак ичди ве оның солгун йүзине гызыл реңк чайылып гитди. Агшам шамындан соң бир неме оның гөвни ачылды ве „Хадәмән“ маркалы сигарети хезил эдип чекди. Соңра ол столың үстиндәки „Тежрибелер“ диен гошгылар йыгындысыны элине алды ве кроватиң үстинде гышарды.

Фан ханым оның кроватиның янына гелди ве оның йүзине гарап:

— Эртир бакгаллара бергимизи нәхили берерис?—дийди.

— Бакгаллара?... Гой айың секизине, өйлән гелсинлер.

¹⁾ Сув өсүмлиги, оның ширесинден арак эдиляр. (ред.)

— Мен оlara нә йүзим билен айдайын? Олар ынанмазлар ве оңа разы болмазлар.

— О нәме үчин ынанмазлар! Ынанмасалар, барып сорап билерлер, — шу желегайларда хич ким хем пул алмады, хем мелер секизене гарашяр...

Фан Сюань-чо сүем бармагыны чоммалтды. Фан ханым оның бармагынын херекетини сыпдырман ызарлады, Фан Сюань-чо ховада бармагы билен ярым айлав чызып, шол вагтың өзинде-де „Тежрибелериң“ сахыпасыны агдарды. Әриниң дийәнлери-не дүшүнмек үчин аялына шу ышарат етерликди: инди ол өз айданының үстинде дурар.

Аялы:

— Узак вагт бейле болуп дурмазмыка дийәрин. Бир алажыны этмек герек ве башга нәхили-де болса бир иш билен гүмра болмак герек—дийди.

— Нәме ойлап тапарын өйдйәрсин? „Гражданлык гуллугы боюнча мүрзелиге-де ярамак, харби угурындан янгына гаршы гөрешежи болмага-да лайык дәл“ дийипдирлер. Ери онсоң, сен ене нәмә гүйменжек?

— Сен Шанхайың китап дүканлары үч
өсерлер язманмыдың нәме?

— Шанхайың китап дүканы үчин? Ха
голямаңы сатын аланларында, хер иеро
лифи өзбашына хасаплайрлар. Иерогли
лерин арасындакы бош ерлер оларың ха
сабына гиренок. Мениң шолара язып ба
рен хәзирки стилдәки гошгыларымы гөрү
мидиң? Шонда нәче бош ер барды? Туту
китап үчин үч йүз манадам алып билже
гүманың ёк. Хава, ёгса-да инди алты ай
дыр, олардан хич хили хабар-хатыр ёк
„Узакдакы сувың якындакы янгындан ха
лас болмага хайры ёк“.

— Эгер шейле болса, онда бу ердәки
редакция берәерлер.

— Шу ердәки редакция дийдинми? Мана
бир студент гүррүң берди, ол шу ердәки
нешриятда ишлейәр,— олар мүн иероглифе
сәхелче зат, бары-ёгы бир нәче көпүк бер
йәрмишлер. О пула болса, эгер гижәни
гүндиз эдип ишләнинде-де, сизи экләп бол
маз. Хас бетери-де, онча әсери дәрәтмә
мениң әлимден гелмез.

— Ери, байрамчылыкдан соң нәдерис?

— Әдким ялы, чиновниклигим и әдерин...

Бакгаллар пул дийип гелсе, олар секизине өйлөн аларсыңыз дий. Ине бар боланы шу.

Ол ене-де „Тежрибелери“ окамага гиришди. Фан ханым аматлы пурсатыны элден гидермекден горкуп, ховлугып ве сакынып:

— Байрамчылыклар гечер велин... секизинден соң...биз...лотериянын утушлы билетини сатын алайсак нэдийэр? Мен шоны пикир эдийэн—дийди.

— Ялан айдыпсың! Түйс соватсыз адамың айдайжак гүррүнинем тапар...—дийип, Фан Сюань-чо гахарланды.

Ол бирденем дымды: Цзинь Юн-шэнин өзини уграданындан соңкы габат гелен затлар ядына дүшди. Келебинин ужыны йитирип, Даосянцунын үсти япык көчесинде айланып гезди ве дүканың габсасынын йүзинде „Эсаси утуш бир нэче мүн доллар“ дийилип язylan улы иероглифли билдирише гөзи дүшүпди, шонда оның йүреги гүрсүлдэп урупды, ол хем эдимини говшадыпды. Ол өзиниң иң соңкы алты көпүгини прилавканың үстине окламага йүрек

эдиб билмәни үчин, оның деинден догум,
лы ве айгытлы эдиб гечип гитди.

Шу затлар ядына дүшенде, Фан Сюань
чоның йүзи дагысы үйтгәп гитди. Фан ха
ным өзиниң соватсызлыгына оның гахары
гелендир дийип чак этди ве гүррүниң
ёлуп, әриниң янындан чалт чекилди, Фан
Сюань чо хем башлан жүмлесини гутар
ман, кроватиң үстинде сүйнүп ятышына
„Тежрибелердәки“ шыгырлары хиңленип
окамага башлады.

Июнь 1922-йыл

МЕЙХАНАДА

Демиргазыкдан гүнорта-гүндогара сыя
хат эдиб барышыма, мәхрибан юрдымы
гөрүп гечейин дийип, гапдала совулдым
ве С. шәхержигинде дүшледим. Шу шә
хержикден бизиң мәхрибан. обамыза бар
яйча, бары-ёгы отуз ли, ол ере болса ки
чирәжик гайык билен ярым гүнден хем аз
вагтың ичинде етмек болжак.

Бир вагтлар мен шу ердәки мектепде
бир йыллап мугаллымчылык элипдим.

Гышың улы чиллесиди, гар ягыпды, со

вугың дердинден бүтин тебигат донупдыр;
гечмиш хакындакы багланышыксыз пикир-
лер мениң анымда бири-бириниң ызындан
кервен ялы хатарланышып гелип гечйәрди.
Мен бужагаз шәхержикде бир нәче гүн
өгленмеги йүрегиме дүвдим ве „Лосы“
мыхманханасында ерлешдим. Бу мыхман-
хана озал ёкды. Мен деррев өзимиң өң
биле ишлешен таныш-билишлеримиң гөз-
легине чыкдым, олар мениң чакыма гөрә,
шу ерде болмалыдырлар, эмма хич хай-
сындан дерек тапмадым, оларың нирә ги-
денини де билйән ёкды. Мен мектебин
дервезесиниң өңинден гечдим: мектебин
ады ве оның дашкы гөрнүши үйтгәп ги-
дипдир, олар маңа бүтинлей дел болуп
галыпдыр. Мен мыхманхана өврүлип гел-
дим; мениң кейпим позулып, бир хили
совук салалык аралашды, ёлда дүшләм
болуп, өзимизи артыкмач алада гояныма
хайпым гелди. Мениң эелән отагымың
пенжиресинден йүзини гуры гыртыч өр-
түп гиден бүтинлей менекден ве чыршак-
дан долы дивар гөрүнйәрди. Гуршунын
ренки ялы чалымтык асмаңың йүзинде хич
хили тегмилт ёкды, хованың йүзинде ене-

де гар учганаклап башлады. Мен нәмә гүйменжегими билмедим, бирден хем озы шу төверекде мениң гаты белет „Ишиң зүй“, диен мейханамың бардыгы гүпб ядыма дүшди. Мен ажыгыпдым: мыхман ханамың нахары йүрегини тутанокды ве леззетсизди. Мен узак пикирленип дурман өз отагымың ишигини гулпладым-да гөнә мейхана угрыдым. Мен ялңыз ёлагчылыгың екесиремесинден гутулсам кайылдым. Мейхана мыхманханадан узакда дәлди; оның гамгын гөрнүши ве чагшав вывескасы өңкиси ялыды, әмма ол ерде маңа таныш екеже-де адам ёкды. „Ишиң зүйда“ мен кесекидим.

Мен күнжекдәки белет басганчагым билең йкинжи гата чыкдым. Ол ерде, гадымкысы ялы, бәш саны тагта стол дурды, диң сырткы пенжирәниң озалкы кагыз елменегөзи хәзир айналангыды.

— Шассин чакырындан бир цзинь...¹ гарбанар ялымы? Бир порц соя пейнири билең көпрәк туршы соус берәйиң!—дийиң

¹) Цзинь—Хытайда ярым килограм мөчберә дәки агырдык өлчеге.

мениң билең биле ёкарык чыкып гел-
йән гуллулукчы билең гүрлешип, гелишме
эпишгәниң янындакы столың башына гечип
отурдым. Мейхананың ичи бошды —
юмуртга тогалабермелиди, мен болса өзи-
ме иң говы ери сайлап алдым; бу ерден
угрына середилмән ташланән багы гөрмек
болярды. Бу баг мейхананыңкы дәл бо-
лара чемели, өңлер, айратын-да гарлы гүн-
лер мениң хем муңа хөвес әдйән вагтларым
болупды. Эмма хәзир мен муңа демирга-
зыга өвренишен адамың гөзи билең гара-
ярдым, буларың хеммеси хем тәсин болуп
гөрүнйәрди. Бир нәче гарры гаралы агач-
лары гара гарамаздан, гүле басырынышып
отырды, олар үчин гыш ёк ялыды; ышак
чөкән теләриң гапдалында бир дүйп даг
чайы гөгерипдир, оның үсти гарлы яп-яшыл
япраклы пудакларындан гызыл гүллер ачы-
лыпдыр, ол гүллер сыяхатчының узак ёла-
дызаян хыялыны йигренйән ялы хайбатлы
ве гопбамсы гөрүнйәрдилер. Гар бу ерлере
гаты галың дүшүпдир! Юмшак гар елме-
шеген ве аңсатлар гачмаяр,—гыммат баха
даш ялы ялпылдавук, ол демиргазыгын
тозаны ялы гураксы, шемалын хер бир

өвүсгинине дик—асмана сыраян ве хованы
йүзини түссе ялы гаралдын гарына асла
меңземейэр.

— Женап, чакырыңыз гетирилди...—ди
йип, гуллукучы маңа гөвүнли-гөвүнсиз айтды
ве рюмканы, чакырлы галайы чэйнеги хем
тарелкалары столжыгың үстине гойды, сон
ра нахар ийилйән чөпжагазлары¹⁾ гойды.

Ахыр соңы чакыр гетирилди! Мен стола
тарап өврүлдим, гап-чанакалары ербе-ер
гоюп, чакыр гуйдым. Демиргазыкда, өз
мэхрибан ерлеримден узакда мен өзими
кесеки дийип сайярдым, ине инди ве
лин гүнортада-да мен мыхман. Ол ерде
гураксы гар тозап дуранда-да бу ерде юм
шак ялпылдавук гар хемме зада елмешип
дуранда-да маңа нәме? Мени гам басды,
мен хем бир ювдум шерабы хезил эдинип
ичдим. Чакыр өрән говы экен, соя пейнири
хем бичак онат биширилипдир: хайп, йөне
соуслары юван экен: С. шәхериниң илаты
нахара атылян туршы затларың гадырыны
билмесе нәтжек?

¹⁾ Хытайлылар кесиле ашы, (макарон, вермишель
хатда нохут-нобайыны-да чемче билең иймән, ики
чөпжагаза гапжадып, өрән чаласын ийярлер. (ред.)

Әхтимал, хәзир өйлән төверегидир, шо-
ның үчин мейханада дынчлык хөкүм
сүрйәрди, мениң эелән столымдан башга-
лары бошды. Мен үч рюмка чакыр ичдим
ве айнадан идегсиз бага серетдим. Мен
екесиредим, эмма шонда-да мейхана
башга бириниң гелип гирерини исләмок-
дым.. Әдил ичиниң якыйн диен ялы, бас-
ганчакдан аяк сеси эшидилди; кимдир би-
ри ёкарык чыкып гелйәрди. Бу мейха-
наның хызматкәри экен, мен хем ынжал-
дым.

Бир аз вагт геченден соң, ене-де ким-
лериңдир аяк сеси гелди, мен хем бу ге-
зег-ә хөкман хайсыдыр бир ят адам гелер
дийдим. Оның аяк басышы хызматчыла-
рыңка гөрә хас агырды. Оның басганчак
билен ёкарык чыкарына гарашып, мен ис-
ленмедик нахардаша серетмек үчин бир
аз нәгиле болуп башымы галдырдым, шу
ерде хем алланиңгиси болуп, еримден ту-
ранымы дуйман галдым:—эгер ол хәзир
достым диймәге ругсат берсе,—өзимн мек-
тепдеш ве биле гуллуқ әден гадымкы досту-
ма гөзим дүшди. Ол учурсыз өзгериңдир,
шейле-де болса, бир гөренимден, мен оны

деррев танадым. Оның херекети гову
гынсыз ве ынамсызды. Оның өңки чакы
ве догумлы Люй-Вей фуа биржик-де ме
зейән ери ёкды.

— Вей-фу! Бу сенми? Саңа бу ерде
ташарын дийип, отурсам-турсам, келләм
де геленокды!

— Бохов! Сенми? нәхили гарашылмады
душушык!..

Мен оны өз отуран столыма чагырдым.
Ол деррев геләймеди, аз-маз йыгырыкды.
Бу болса мени гең галдырды. Мен оңа га
радым, мениң гең галмагым дув-даган бол
луп, оңа хайпым гелип башлады. Диңе оны
сачлары өңкиси ялы булашыкды, чал сүйи
мегрәк йүзи бижай хорды, дурмуш шов
сузлыкларындан болса герек, башдан-ая
бир хили ярсыпдыр. Оның үстине гар
гашлары абанып, янып дуран гөзлерини
хем өңкилиги ёк, эмма ол жайың ичин
юваш-юваш гөз гездирип чыкандан со
идегсиз бага назар саланда, оның маңа та
ныш гөзи бирден янып башлады.

— Биз айрылышалымыз бәри, он йыл
дагы гечипдиров — дийип, мен бегенчл
ве бир неме чекинибрәк айтдым. — Ме

сениң Цзинандадыгыңы билйәрдим, эмма догрымы айтсам, биагырылык эдип, саңа екеже хат-да язмадым...

— Менем. Эмма инди ики йыл говырак боландыр, эжем билен Тайюанда яшаярын. Мен шоның ызындан геленимде, сениң бу ерде дэлдигиңи билипдим.

— Сен Тайюанда нәме ишләп йөрсиң? — дийип сорадым.

— Обадашларымдан бириниң өйинде мугаллымчылык эдйәрин.

— Оңа ченли?

— Оңа деңечми? — Ол жүбисинден папиросыны чыкарды, күкүрдини чакды ве агзындан чыкян бурум-бурум түссә ядавлык билен сын эдип, чилимини чекди; соңра йүки еңлән ялы: — Оңа ченли мен хер хили угурсыз ишлере баш гошдым, хас догрысы, белли бир эден ишим болмады — дийди.

Ол дымды, соңра бизиң айрылышанымыздан соңкы вагт ичинде мениң нәме пише эденими сорады. Мен эдип отуран гүрүңимиң арасыны ёлдым-да, ене бир адамлык нахар ве рюмка гегир дийип, хызматча гыгырдым; өңүрти мениң өңимдәки ча-

кыры ичип гутарарыс, сонра болса ене ики Цзинь чакыр буйрарын диен карара гелдим. Биз узак вагтлап иер ялы зат сайладык. Озал бизиң арагатнашыгымыз йөнекейжеди, хэзир болса нэме үчиндир, биз бир-биримиз билен адатдан дашары гадырлыдык, тей-ахыр хызматчының теклип эденлеринден бизиң хайсымызың нэхили нахар буйрандыгымыз хем мениң ядымдан чыкды, биз дөрт нахары: анисли нойба, дондурма, соя пейнири ве говрулан балыгы сайлап алдык.

Вей фу ярым оюнлыга салып чыныр гадып:

— Диңе С. шэхержигине гелип, өзими гүлкүнчдигиме дүшүндим — дийди. Оны бир элинде папирасы ве бейлекисинде рюмкасы барды: — Чагакам үркүзилен баларының я-да сиңегин учуп, кичирэк бир айла эдэгетдин, ене өңки ерине барып гонаныны гөрердим. Шол вагт мениң гүлкиме тутарды, небсимем агыарды. Хэзир мени өзим хем эдил шоның ялы кичирэжик айлав эдип, „айланайын көнэм сенден“ диймишлейин, өңки ериме гелдим. Эмма се хем өңки ерине өврүлип гелерсиң дийиң.

кймиң ядына дүшөрди; сен бери дашрага гйдип билмежекмидин нәме?

Мен хем чыныргадып дегишип:

— Айтмак кын, шу төвережиклерден узаграга учаймак мүмкин дәл болара чемели — дийдим. — Ханы айт, ери, сен нәме үчин ызыңа гайдып гелдин?

— Шол болгысыз затлар үчин. — Ол бир рюмка чакыры бада-бат башына чекди ве небсевүрлик билен бир нәче гезек папиросыны сорды; оның гөзлери гинден ачылды. — Бош затлар... Гел бәри, олар хакда гүррүң әдели дийсең.

Хызматчы чакыр билен нахар гетирди ве тутуш столың үстини гап-чанақдан долдурды, мейхананың ичи чилим түссеси ве гайнадылан соя пейнириниң бугы билен долды; бу ер ынжалыклыды; дашарда болса торгайлап гар ягярды.

— Сениң ядына дүшйән болса-да дүшйәндир — дийип, Вей-фу гүррүңини довам этдирди. — Мениң кичижик жигим барды; ол үч яшына етенде өлди; оны шу ерде хем жайлапдык. Оның йүз кешби-де мениң гөзимиң өңине долы геленок, эмма әжемиң айтмагына гөрә, ол бир әйжежик

чага экен, ол маңа гаты өвренишипди. Эжем шу гүне ченли оны ятлап аглап йөр. Шу йыл бахар доган огланым шожагаз мазары кем кемден сув ялап-ялмап баряр, оның тиз вагтдан деряның ичине опурылып гидер горкысы бар, шоның бир деррев нажатыны гөзлөң дийип хат языпдыр. Эжем бу хабары эшиден бадына, иймек-ичмекден ве укыдан кесилди, үнжиси артды. Иң яманы-да, оның өзи хат окап билйөр. Мениң не пулым барды, не-де вагтым, шоның үчин мен нәме этжегими биллип билмедим. Ынха диңе инди тәзе йыл ругсадымдан пейдаланып ёла дүшүшим ве шу ере гелишим.

Ол ене бир рюмканы таңкыратды ве пенжирә середип, ювашлык билен гүррүңиниң ызыны довам этдирди:

— Бейледе, демиргазыкда ягян гарын дердинден гүл ачылян дәлдир ве гар басаң ер доңяндыр... Мен шәхерден табыт сатын алдым, ёгсам мазардакыжа, әхтимал, бир эйям чүйрәп гидендир, өз яным билен эп-эсли пагта ве ёрган алдым, дөрт саны адамы хакына тутдым-да ожагаз мазарың ерини үйтгетмек үчин өвлиё уг-

радым, өвлие баранымыздан соң, догры-
дан-да, деряның өз кенарыны ювуп опу-
раныны ве жигимиң губурына етмәге ба-
ры ёгы ярым метр галаныны гөрдик. Ики
йыллап оның угрына середен болмандыр
ве ол мазар ер билен теп-текиз болаң-
кырлан экен. Гарың ичинде дуран еримден
ер газыжылара: „газыбериң!“ дийдим. Мен
хич задың алындан болмасам-да, бу гезек
мениң сесим мертебәме лайык болмадык
бир әхенде чыкды: бу мениң өнде-сонда
өмримде биринжи гезек берен мөхүм буй-
ругымды. Габыр газыжыларың болса ала-
дасына-да дәл, олар ише гиришдилер.
Мазары газып боланларында, мен оның
янына бардым ве табытдан галан диңе
бир үйшмек чүйрүк агач пидесине хем ярым
чүйрүк тагта гөзим дүшди. Йүрегим гы-
йылып барса-да, мен шуларың хеммесини
өзим чөпләмәге дурдым. Ол ерде не ёр-
ган, не гейим-гежим, не-де скелет галып-
дыр, хич зат ёк. Мен өз янымдан була-
рың хеммеси эрәп-чүйрәп ёк болуп ги-
дендир дийдим. Сачлары нәме? Бир вагт
мен өлен адамың сачына хич зат болмаз-
мыш дийип әшидипдим. Мен хем шейле-

микә дийип, оның башужына, гумың арасына үнс берип сәретмәгә дурдым. Ёк, хич зат тапмадым. Сачдан-дагы нова-да галмандыр.

Вэй-фуың гөзиниң гызарандыгы бирден мениң гөзиме илди. Мен „бу чакырдандыр“ дийип пикир этдим. Ол хич зат иенокды, дине ызыны үзмән ичйәрди. Ол көп ичди, оның хас-да жаны ара гирди ве нәмесиндендир шол өңки Люй Вэй-фуы мениң ядыма салды. Мен хызматчане ики цзин чакыр гетирмеги буйруп, рюккамы гөтердим-де оның йүзине середип, гүррүңиң ызыны динлемәгә тайяр болдым.

— Маңа галса-ха, инди ожагыз мазаржыгы гөчүрип отурмагың хич хили герегиде ёк, дине оны ер билен дес-дең әдип текизләйсек бесди, тәзе табыды болса сатып, шуның билен хемме иши гутарды хасап әтмек болжакды. Догры, әгер мен ол табыды икиленч сатмакчы, болайсам, гең гөрүлсе-де гөрүлерди, шейле-де болса, табыт дүканында, әлбетде, оны өңки бахасындан арзан сатын алжак тапыларды; жуда болманында мен чакыр пулымы

гайдып алып хем билердим. Эмма мен ол хили адамлардан дәл-дә; хер ничик-де болса, мен ёрганы ере яздым, мейдин ятан ериндәки гумы үйшүрип пугта гундадым ве тәзе табыда салдым; соңра оны атамың жайланан гонамчылыгына әртип, оның мазарының әдил гапдалжыгында габыр газдырдым. Мен тәзе габры керпичден өрмеги буюрдым, менин хем тас бүтин гүним диен ялы ише гөзегчилик этмек билен гечди. Инди хеммеси гутарды, әжеми ынжалдар ялы ве оны гайгы-гамың астындан чыкармак үчин, мен оларың хеммесини бир ян йүзли этдим.

Ол бирден гүлүмсиреди-де:

— Сен нәме маңа бейле ичгин серед-йәң? мениң таналмаз ялы болаяныма гең галярмың? — дийип сорады. — Хава, ики-мизиң храма — шәхер медеткәрине гидйә-нимиз мениң хем ядыма дүшйәр ве биз шол вагт худаыларың сакгалларындан тарт-ярдык; бизиң узынлы гүн Хытайың гел-жекки ыкбалы хакында давалашянымыз, йыгы-йыгыдан болса оның соңының уруш билен гутаряны ядымда. Инди велин, мен башга хили болупдырын, хеммесини йөне

Эл ужындан эдэйиэн; ол мениң азарыма-да дэл. Вагт-вагт эгер мениң шу болушымы өңки достларым гөрәйселер, белки, олар мени өз достлары хасапламак ислемезлер дийип, өзим хем пикир эдйән. Хава, мен дүйбинден башга адама өврүлипдирин.

Ол ене бир папирос алып, яңадан чилим чекди.

— Сениң энтек хем маңа нэхили-де болса ынамың бардыгыны гөрйәрин... Догры, мениң хәзир бир нәчесине зордан акылым етйәр, эмма ол—бу затлара энтек дүшүнәрче халым ёк. Бу маңа агыр дегйәр ве ынжалыгымы гачыяр. Эмма мен өз көне достымың ынамыны өдәп билмезмикәм дийип горкярын.

Ол бир аз дымды, папиросыны сорды ве ювашжадан гүррүңиниң ызыны довам этдирди:

— Ине шу гүн хем шу ере гелмезимден өң, мен ене-де бир болгысыз иш этдим, эмма шонда-да дине өзимиң шол иши эдесимиң гелени үчин этдим. Бизиң гоңшымыза Чан-фу диййәрлер, ол гайыкчы. Оның А-шунь диен гызы барды; сей, эх-тимал, бизе геленде-гиденде оны гөрөн-

сиң, эмма үнс берен дэлсиң: ол вагтлар А-шунь жуда кичижикди. Соңра ол етишди, оңа гөзелиң анры башы диймек хем болжак дэл: оның-да илде болушы ялы, йүзи сарыгызды, йөне велин оның гыйма гара гашлы, дуп-дуры, булутсыз гаранкы асман ялы шар-гара гөзлери бичак улыды... Хава, шейле асман шемалсыз ховада демиргазык тарапларда боляр, бу ерлерде ол диен дуры болмаяр. Он яшында оның әжеси өлди, атасы ве яш чагалар—огул ве гыз жигиси хакда алада этмек оның бойнына дүшди. Ол өйдәки хемме ишлере етишмелиди, ол өрән башаржаң өй әсиди, машгаланың гүни хем говыланды. Гоңшы-голамлар оны өвердилер. Чан-фуың өзи хем ондан мүнде бир разыды. Мен шу ере гайтмак үчин ёл шайымы тутмага башланымда, әжемиң ядына шол гыз дүшди; геченлер гаррыларың ядында оңат галяр. Бир вагтлар А-шуньның сачына дакар ялы гызыл махмал гүл тапманы үчин агланы ве шол гызың диййән гүлини өзиниң ниредедир бир ерде гөрени әжемиң ядына дүшди. А-шунь шонда көп аглапдыр, какасы хем оны урупдыр. Мах-

мал гүлдер башга ерден гетирилиэн зат,
шонь үчин олары С. шәхержигинден хем
сатын алжак гүманың бармы? Өзине ха-
чан-да болса бир вагт шейле гүлиң ет-
жекдиги хакда А-шунь пикир хем әдип
билмейәрди. Мениң С. шәхержигине гит-
жекдигимден пейдаланып, әжем маңа ики
саны гүл сатын алмагы ве А-шуна совгат
әлтмеги табшырды.

Бу саргыт маңа кын дүшмеди, гайтам,
ол мени бир аз бегендирди хем. Оның
юмушына ярасам арманымың ёкдыгыны
бойныма алайын. Ёңкиси йыл, әжемин
ызындан геленимде, А-шуның какасының
янына барыпдым ве оның билен гүмүр-
ямыр әдишипдим. Ол мени гречица унын-
дан биширилен леззетли нахар билен на-
харлады ве муңа гант гошдык дийди. Сен
бир пикир әдип гөр: өз-ә бир гайыкчы велин,
өйине барсаң, гант тапыляр!.. Ол өзиниң
бокурдагыны гысман, бол-әлин иййәрми,
диймек, ол гайыкчы гарып дәл. Мен өзи-
ме кичирәк окара нахарың берилмегини
сорадым. Көпи гөрән адам өзине белли,
ол А-шуна: „Алым адамың иштәсиниң уг-
ры ёкдыр. Сен кичижик окара ал-да оңа

ганды көпирэк гошуп бер!“ дийди. Маңа нахар гетирип бердилер велин, йүрегим ярылды: окарадакы нахар маңа узын гүн иймәге болжакды. Дине Чан-фуың табагы билен деңешдириленде, менинки гөрәймәге кичи ялыды. Мен өмримде бир ёла-да ичи гантлы гречица ушындан биширилен нахары ийип гөрмәндим, дадып гөрдим велин халамадым, эмма окарадакы нахары ийип, ярысындан көписини галдырайсам, А-шуның гаты гөржекдигине ве өзини гүнәкәрдинин өйтжекдигине гөзим етди. Шонда мен хем Чан-фу ялы, нахары сымышламага ве тиз-тизден чейнемән ювутмага башладым. Мен нахары зордан ийжек болмагың гөргисиниң нәхилидигини дине шонда билип галдым. Чагалыкда шекер гарылан согулжан чыкарыжы глистогон дерманының бир окрасыны иен-вагтым шейле әжир чекеним ядымда. Мениң чекен хемме жебрим А-шуның екеже шат йылгырмасына дегенокды, ол бир йылгырды велин, мениң гарып гөвним битди. Шол гиже сүйжи нахардан соң мени айылганч дүйшлер хорлан болса-да, мен хер ничик А-шуның багтлы болмагыны арзув

этдим ве оның багтының ачык болмагын
иследим. Соңра мениң өзиме гүлким ту
ды, ол ерден уградым ве хеммесини ядым
дан чыкардым.

Эжем махмал гүл хақында гүррүң гоз
ганда, мен ол вагт А-шуның шоның үчин
агландыгыны билмейәрдим ахырын, гре
чихалы ярмалы ваканы ядыма салдым,
мениң хем А-шуны нәме-де болса бир зат
билен бегендиресим гелди.

Пенжирәниң аңырсындан бир сес чык
ды. Даг чайының шахасындан бир петде
гар тыпып гачды; агыр йүкиң ашагындан
чыкан шахалар дикелишдилер, ялпылда
вук гөк-пүртүк япраклар гөрүнди, ган ялы
чым-гызыл гүллер өңкисинден-де бетер
ловурдашдылар. Гуршун ялы гаралып ду
ран асманың йүзинден ыш гөрүнмейәрди,
ери тутушлыгына гар басындыр. Гушлар
өзлерине ийм тапман, хөвүртгелерине ба
ка ховлукмач учуп барялдылар. Гараңкы
гатлышыпды.

Вэй-фу әпишгә серетди, ене бир рюм
каны бир демде ичди ве бир нәче гезек
папиросыны дартып, хекаясының ызыны
гүррүң берди.

— Гүллери Тайюандан тапмадым ве Цзи-
нана уградым... Ол ерде маңа махмалдан
эдилен ясама гүллери сатын алмак башарт-
ды. Мен оның хайсы гүли хас говы гөр-
жегини билмедим, шоның үчин бири ора-
яны ве бейлекиси болса гызыл ики саны
гүл алдым хем шу ере алып гелдим.

Шу гүн өйлән мен Чан-фулара гитдим;
шоның үчин мен йөрите бир гүн ёлымдан
галдым. Оның жайы өңки еринде экен,
эмма бир хили тукат гөрүнди. Бу диңе
мениң гөвниме шейле болаймасын дийдим.
Дервезэниң агзында Чан-фуың көрпе ча-
галары — оглы ве икинжи гызы А-чжао
дур экен. Олар өсүп гидипдирлер... А-
чжао өзиниң улы доганына биржик-де ча-
лым эденек, ол жын ялы, бетгөрк; мениң
өз өйлерине тарап йөнеленими гөрүп, ол
ховла күрсәп урды. Огланжык маңа кака-
сының өйде ёкдыгыны айтды.

— А сениң аял доганың бери өйдеми?

Ол мени гөзи билең ийэйжек болуп,
мениң үстиме өзини окламага ве дишле-
мәге чемеленйән ялы, шейле бир жаны
агырлылык билең оның маңа нәмә герек-
дигини, мениң нәме үчин оны гөзлейәнди-

гими сорады. Мен ол ерден гитдим, менин үчин болды-болмады, хеммесиниң пархы ёкды... Мениң элмыдама адамларың янына бармакдан чекинйэндигими сен билйәрсиң, инди болса хас-да бетер горкян. Мен өзим ёкнасызмыкам диййән, онсоң мениң бар ёримде или хем аматсыз ягдая дүшүржек болмагым нәмә герек? Эмма мен әжемиң саргыдыны ерине етирмесем болжак дәл; бир аз пикирленип, Чан-фуың жайының гапдалындакы одун дүканжыгына бармагы йүрегиме дүвдим. Дүканың хожайынының гаррыжа әнеси Лао-фа әнтек дири әкен. Ол мени танады, хатда өйлерине-де индеди. Саглык-аманлык сорашанымыздан соң, мен оңа өзимиң шу ере нәмә үчин геленими гүррүң бердим, соңра хем Чан-фу ве А-шунь хакда сорадым. Ол гайгыланып, улыдан бир демини алдыда:

— Хер нәче небсиң агырса-да, А-шунь пакырың бу гүллери дакынмак несибеси ёк әкени дийди.

Ол маңа ине шулары гүррүң әдип берди:

„Өтен йыл бахар А-шунь хорланды ве

Йүзи солды, сонра ол гайгыланмага ве йы-
гы-йыгыдан агламага башлады, „саңа нә-
ме боляр?“ дийип ондан соранларында
болса, сесини чыкармазды. Оның гөз яшы
халыс атасының йүрегине дүшди, ол хем
оңа „кемала гелдин-де акылың чашды“
дийип кәйинди. Гүйз оны совук урды, ол
ятды ве гайдып еринден турмады; өлме-
зиниң өң янында, ол көпден бәри үсгүре-
нинде ганлы гакылык гелйәнини, өзиниң
гижелерине дерлейәнини, әмма какамы ын-
жалыксызландыраймайын дийип горканы-
ны — оның әжеси пакыр хем шейле болуп
өлүпди — Чан-фуын янында бойнына алды.
Бир гезек гижәниң бир вагты өе оның
дайысы Чан-гән гелипдир ве карз пул ди-
ләпдир — бейле затлар йыгы-йыгыдан бол-
ярды — ол хем пул бермәндир, шол вагт
Чан-гән ичякгыч гүлкисини эдип: „Берме-
сең берме, сениң әрсумагың болжак мен-
денем бәш бетер болаяды-да“ дийипдир.
Шондан бәри гайгы этди йөрди, какасын-
дан сорап гөрәймәге-де утанды ве иши
дине аглап йөрмек болды; Чан-фу оңа
сениң әриң болжак адам ишжең диен ваг-
ты, ол ынанмады ве „мен өлйәрин, шол

говы-да, инди маңа бары бир" дийип кән гайталарды.

Эгер оның эри болмалы адам, догрыдан-да Чан-гэнденем эрбет болжак болса — бетеринден бетери бар — дийип, Лао-фа эне гүррүнинің ызыны довам этдирди. — Эгер эли эгри Чан-гэн хем шондан говы болса, онда ол нэхили дейюс харамзадака? Эмма ол оның жайланын вагты геленде, ол йигидиң гейнүвли, эдепли адамдыгыны өз гөзим билен гөрдим. Ол гөзине яш айлап: өмримиң гылла-ярысыны гэмичилик эдип гечирдим, зэхмет чекип, дишдырнак болуп, өйленмек үчин пул топлардым, ол болса эдил билгешлейин эдиленялы, өлэйди — дийди. Догрыдан-да, ол гаты говы адам болара чемели; оның хакында Чан-гэнің айданларының бары бидерек экен. Вах арман, А-шунь өлди-дө. Эмма муның үчин хич кими гүнәкәр этмек болжак дәл. Озалында багтлылык А-шунын маңлайына язылмандыр, белаң көрүги хем шол“.

— Боляр-да... Мениң инди бу ерде эдеси ишим ёк... Йөне ине шол махмал гүлдер галды. Мен олары Лао-фа энэнің сов-

гат хөкмүндө А-чжао говшурмагыны хайыш этдим. Мени гөрөндө, хамана, мен оны ийэрин өйдүп горкуп гачан хут шол А-чжао бермелиди; догрысы, мениң өзи-миң-э ол гүллери өз элим билен оңа багышласым геленокды. Мен ол гүллери дине эжеме: „А-шунь мениң элтен совгадыма гаты хошал болды“ дийип айдарялы башдан совмак үчин ибердим... Бу бидерек затларың хеммесиниң нәме гереги бар? Дине бир башдан совмадыр-да... Ине тәзе йыл гечер, ол ерде болса мен ене-де өңким ялы чагалара конфуциан кануныны өвредерин.

— Сен конфуциан кануны хем окадыр-мың? — дийип, мен геңиргендим.

— Элбетде, мен нә олара европа харпла-рыны өвредйәндириң өйдйәрмиң? Илки башда мениң ики окувчым барды: бири „Шицзини“, бейлекиси болса „Мәнцзыны“¹⁾ окаярды; яңы-якында бир гызжагаз хем гошулды, биз оның билен „Нюйәризини“

1 „Мәнцзы“ — конфуциан философы. Мәнцзынын китабы; „Нюйәрцзин“ — аялларың асыллылығы ха-кындакы гадыми китап.

окаярыс. Арифметика бар-а, мен шоны-да оlara өвредемок, — мениң окадасымын гелмейәнлиги үчин дәл, оларың эне-ата-сының ислемейәнлиги үчин окадамок.

— Шейле сапаклары окатмагы бойыңа аларсың дийип, мениң-ә хич вагт гөвни-ме-де геленокды.

— Оларың эне-аталары өзлериниң чагаларына мениң хут шуны өвретмегими талап эдйәрлер, мениң хем башга алажым ёк. Диңе бир башдан совмадыр-да...

Оның йүзи гызарыпды, ол гаты эрбет пьян болды, эмма оның янып дуран гөзлери ене өңки нурыны йитирди. Мен усуллык билен дем алдым ве оңа нәме дийжегими билмедим. Басганчакдан галмагял эшидилди, бир нәче адам ичерик гирди: иң өңде келте бойлы, тегелек йүзине чиш йөрән адам барды; икинжиси узын бойлы, оның гызыл бурны месе-мәлим болуп дур, оларың ызындан ене бир әнтек адам гелип гирди; оларың аягының дүкүрдисинде яңа бүтин мейхана сарсып гитди. Мен Люй Вэй-фуа серетдим, ол мениң йүзиме гарады, мен хем хасаплашмак үчин гул-лукчыны чагырдым.

— Алан пулың билен оңуп билйәрмиң? дийип, столың башындан туржак болуп дуркак, мен Вэй-фундан сорадым.

— Вий... мен айда йигрими доллар аларын, ожагаз пул билен ол айдан, ол ая зордан гырып атсаң болдыгы.

— Эгер бейле болса, гелжекде нәме этмеги йүрегиңе дүвдиң?

— Галжекдеми? Билмедим. Гөр ахыры, биз өңки әден арзувларымызың екежесине бери етдикми? Шу вагт мен хич зады билмейәрин, хатда әртир я-да ене бир минутдан нәме болжагыны-да билемок...

Гуллукчы чыкаран хасабыны гетирди ве мениң элиме тутдурды. Люй Вэй-фу диңе маңа гарап гойды ве ййилип-ичилен затларың пулыны мениң чекмегеме гаршы болман, чилим чекмегини довам этдирди.

Биз шерапханадан биле чыкдык; бизиң болян мыхманханамыз бир-биримизиңкә гапма-гаршыды, биримизиңки шәхериң бу четинде болса, бейлекимизиңки ол тарапындады, биз хем чыкалганың агзында хошлашып айрылышдык. Чапгын шемал ве петде-петде гар гелип, гөни йүзине дегйәрди, эмма мен өз болян мыхманхана-

ма тарап сагдын гадам уруп барярдым,
Гараңкы дүшди. Жайлар ве көчелер ягян
гарың пердесине чоланыпдыр.

*16-нжы февраль,
1924-нжы йыл.*

КАГЫЗ ЙЫЛАН

Пекинде гыш вагты, ериң йүзини энтек
галың гар басып ятыр, асманың йүзинде
чыплак агачларың гара шахалары дуры
гөрүнйәр, мен хем гең галып ве гайгыла-
нып, узакда гайышып йөрөн кагыз йылан-
лара середйәрин.

Бизиң иллерде кагыз йыланлары учур-
магың вагты яз айы — февралда. Елгама-
гың шыррылдап айланышыны эшидерсиң-
де ганрылып, середерсиң ве чап-чал лен-
нежиң я-да гөгүмтил кыркаягың учушыны
гөрерсиң. Я-да болмаса ичини гысдыры-
жы учгуч черепица бардыр. Оның перли
чархам ёкдыр, оны ере гыратлап гойбе-
рерлер, өзиниң ялңыздыгы билен гөвниңе
гөзгыны ве екирилйән ялыдыр. Бу вагт-
лар эййәм талың пынтыгы ярыляндыр.

дүзлүктерде болса даг шетдалысы гүлле-
йәндир, чагаларың безән асманы билен
бирликде болса бу гөрнүш мениң ватаны-
мың яз гүнлерини ядыма саярды. Инди
мен ниреде? Мениң даш-төверегим газап-
лы гышың ажал ялы совугы, шу ховада
хем мениң бир вагтлар айра дүшен гай-
дып гелмежек ватанымың бахарындан ны-
шан бар.

Эмма мен хич хачан хем кагыздан эди-
лен йыланы учурмагы сөймездим; ондан-
да бетери, мен шу кәри йигренердим: мен
оны эрбет тербиеленен чагаларың гүймен-
жеси дийип хасаплардым. Мениң иним
бейле дәлди. Ол он яшындады, кагыз йы-
лан болса бу йыгы-йыгыдан кеселлейән,
игли огланың етип билмейән арзувыды.
Оның олары сатын алара-ха пулы ёкды,
менем оның олары учурмагына ёл бере-
мокдым, ол хем вагт-вагт асмандакы гайды-
равачлары гөрөнде, бегенжинден яңа агзыны
ачып ве өз янындан монча болуп, бир нә-
че сагатлап олардан гөзини айырмазды.
Ине бирден ал-асманда гайып йөрөн лең-
неч ашак гайдар велин, иним горкысына
гыгырып гойберер; өзара бир-бирине тир-

келен учгуч черепицалар ёкарда үзүлүп айрылар велин, ол хем бегенжинден яңа бөкежекларди. Бу затлар шол вагт маңа гүлкүнч ве угурсыз болуп гөрүнерди.

Бир гезек мен, ынха бир нәче гүндир оның нирәдир бир ерик йитирим боляныны дуйдым, иң соңкы сапар мен оны багда, гуры бамбук шахасыны гөзләп йөрөн еринде гөрүпдим. Мениң гөвниме бир зат гелди, мен хем хич ким бармаян, ичи аңры-бәрден хырын-дыкын кичижик тамжагаза тарап эңдим, габсаны итдим ве элбетде, чаң басып ятан паты-путыларын арасында жигими гөрдим. Ол узын скамейканың өңиндәки күрсиниң үстинде отыр экен ве мен гелип гирен вагтым, горкысына сычырып еринден турды, йүзи ак-там болды ве бир хили мүйнүргеди. Кебележигиң бамбук гөвреси скамейка сөөлип гоюлыпдыр. Энтеқ оңа кагыз елменмәндир, гөз дерегине тутмалы ики саны елгамак столың үстинде ятырды. Ол олары золак-золак гызыл кагыз билен безейәр экен, елгамаклар хем тайяр болупдыр диен ялыды. Мен оның сырының үстини ачаныма хезил эдинип ве менден гизле-

эдепсиз чагаларың ойнына огрынча
гүйменйәнине гахарым гелип, элими узат-
дым-да кебележигиң ганатыны гарбап ал-
дым ве оны дөвүм-дөвүм этдим, елгамак-
лары ере ташлап басгылашдырдым. Мен
ондан улыдым ве оңа гүйжим өкдеди, ол
маңа эдйәниң нәме дийип билмеди. Мен,
элбетде, ондан ымыклы үстүн чыкдым ве
оны жайың ортасында менден яңа ичи
янып дуран халда ташлап, улумсыланып
чыкып гитдим. Оның инди нәме этжекди-
ги мени биржик-де гызыкландырмаярды.
Эмма оның-да менден ар алмагының пур-
саты етди. Бу бизиң айрылышанымыздан
көп вагт геченден соң габат гелди, мен
хем инди ол диен бир яш дэлдим. Мениң
багтсызлыгыма, оюн чагалык дөвринө
махсусдыр ве чага ойнаман онуп билмез
дийип, чагалар хакында язылан бир
дашары юрт китабы элиме дүшди: Шонда
өзимиң йигрими йылдан-да говырак вагт-
лап ядыма салмадык чагалык дөвримиң
шол агыр гөрнүщи гөзимиң өнине гелди,
мениң гөвниме йүрегим бир бөлек гуршу-
на өврүлип, аграмына еринден гозганан
ялы болды.

Мен өз әден гүнәми нәхили ювмалдыгыны билйәрдим: иниме учян йылан пегеш бермели, оны учурмага ругсат бермели, оның учурмагыны хайыш этмели. Әзини хем оны ол икимиз биле учурмалы. Эгер шейле этсек, биз бегенип гыгырышардык, ызындан ылгашардык, гүлүшердик... Эмма ол хем әдил мениң ялы етишен адамды, оңа хем бир эйям мурт чыкып гидидир.

Мен өз гүнәми ювмарламагын ене-де бир ёлыны билйәрдим: ондан өтүнч сорамамы, „мениң саңа чигит ялжакда гахарым геленок“ диерине гарашмалы. Шонда болса мениң йүрегим ерине гелжек.

Ахыр соңы биз душушан вагтымыз, бизиң икимизиңем маңлайымызда дурмушын хасратының салан тагмасы жоя-жоя болуп дурды, мениң йүрегимде болса үнжи барды. Биз өзимиңиң бир вагткы чагалык йылларымыз хақында гүррүң этдик, мен хем шол дөвүрдәки самсыклыгымы ятладым. Мен оның: „Эмма мениң саңа чигит ялжак-да гахарым геленок“ диерине, шейди хем гүнәмиң гечилерине, йүрегимиң хем ерине гелерине гарашдым.

Ол гүлүп:

— Әй ёг-а, бейле зат болупмыды? —
дийип, гең эмма кесекиниң башындан ге-
чирен вакасыны динлейән шекилде сора-
ды. Ол затларың хич хайсы оның ядына
дүшмеди.

Ол хеммесини ядындан чыкарыпдыр,
оның гахары-да гелмеди, ери, онсоң ме-
ниң өтүнч сорамагым нәмәме деркар? Эгер
ол ядына дүшмейән ерден мениң гүнәми
гечсе, онда оның ялан сөзледиги боларды
ахырын.

— Мен нәмә бил баглап билжекдим? Ме-
ниң йүрегимде шол өңким ялы хенизем
үнжи бар.

Хәзир хем шу ят үлкәниң асманындакы
мениң ватанымың бахары доланып гелме-
жек яшлыгымың ятламаларыны алып гел-
ди ве мени гайга батырды. Мен шол ят-
ламалардан аязлы гышың бар еринде гиз-
ленсемдим, эмма мениң төверегим шон-
суз-да аңзаклы гыш ахыры, ол аңзакдан
болса аязың совук деми өвүсйәр.

24-январь 1925-йыл.

ПАЙХАСЛАНМАК

Дүйшүмдө мен класда отырмышым ве дүзме язярмышым. Мен мугаллыма йүз тутярын ве бир зат хакында нәхили йөрелгәни тутмалыдыгымы ондан сораарын.

—Четин меселе — дийип, мугаллым айдяр ве әйнегинин үсташыры маңа чиңерилип середйәр. — Мен саңа бир ваканы гүррүн әдип берейин. Бир машгалада огул боляр ве оларын хеммесинин шатлыгыны дийип-айдар ялы дәл. Чага бир айлык боландан, дәп боюнча ругсат берилишиңе гөрә, чиледен чыкармак үчин мыхманларын янына гетирйәрлер, әне-атасының өз огулларының язгыды хакында хош хабара гарашяндыклары белли зат.

Бири: „вагт гелер, бу оглан хем бай болар“ — дийди ве ол алкыш алды.

Бейлекиси: „Вагт гелер, бу оглан хем чиновник болар“ — дийди, шол сөзи үчин болса бәбежигиң әне-атасының улы миннетдарлыгыны әшитди.

Үчүнжиси: „Вагт гелер, бу оглан хем өлер“ — дийди, шол ердәкилер тарапындан хем әрбет енжилди.

Өлүм хакда айдан-а өлүмнү иру-гич га-
чалаксыздыгы хакында айдыпдыр, байлык
ве танымаллык хакында айданлар болса,
мегерем, ялан сөзлэндирлер. Эмма ялан
сөзлэн алкыш алды, гачалаксыз зат хакда
айлан болса урулды. А сен?..

— Мениң-э адамлары алдасым геленок
ве мени енчмеклерини де ислэмок. Мугал-
лым, ери, шонда мен нэме диймели?

— Онда сен шейле диймели боларсын:
Ах, бу чага! Ек, сиз бир серетсеңиз-лэн!
Хай, халалың болсын... Пэх! Вах-вах-вах-
вах-вах...

8-июль 1925-йыл.

М А З М У Н Ы

Лу Синь

А. Фадеев — Лу Синь хақында	5
Кун И-цзи	13
Әртир	27
Кичижик вака	42
Мәхрибан оба	47
Томус байрамы	69
Мейханада	92
Кагыз йылан	118
Пайхасланмак	124